

## 2021-22 ನೇ ಸಾಲಿನ ಮಧುವನ ಮತ್ತು ಜೇನುಸಾಕಣೆ ಅಭಿವೃದ್ಧಿ ಯೋಜನೆ ಅನುಷ್ಠಾನದ

### ಮಾರ್ಗಸೂಚಿಗಳು

#### **I. ಯೋಜನೆಯ ಹೆಸರು: ಮಧುವನ ಮತ್ತು ಜೇನುಸಾಕಣೆ ಅಭಿವೃದ್ಧಿ ಯೋಜನೆ - ರಾಜ್ಯವಲಯ**

**ಲೆಕ್ಕ ಶೀರ್ಷಿಕೆ: 2851-00-200-0-01 (ಯೋಜನೆ)**

#### **ii. ಯೋಜನೆಯ ಸಂಕ್ಷಿಪ್ತ ಪರಿಚಯ ಮತ್ತು ಮುಖ್ಯಾಂಶಗಳು :**

ಜೇನುಗಾರಿಕೆಯು ಕೃಷಿ/ ತೋಟಗಾರಿಕೆ/ ಅರಣ್ಯ ಆಧಾರಿತವಾಗಿದ್ದು, ರೈತ ಸಮುದಾಯಕ್ಕೆ ಪೂರಕ ಆದಾಯ ತರುವಂತಹ ಉಪ ಉದ್ಯೋಗ ಹಾಗೂ ಲಾಭದಾಯಕ ಕೃಷಿ ಆಧಾರಿತ ಚಟುವಟಿಕೆಯಾಗಿದೆ. ಜೇನುಗಾರಿಕೆಯನ್ನು ಹೆಚ್ಚಿನ ಬಂಡವಾಳವಿಲ್ಲದೆ ಭೂರಹಿತ ಸಣ್ಣ, ಅತಿ ಸಣ್ಣ ರೈತ ಕಾರ್ಮಿಕರು, ಮಹಿಳೆಯರು, ಅಂಗವಿಕಲರು ಕೈಗೊಳ್ಳಬಹುದಾಗಿರುತ್ತದೆ. ಜೇನುಕೃಷಿ ಒಟ್ಟಾರೆ ಉತ್ತಮ ಉದ್ಯೋಗಾವಕಾಶ ಹಾಗೂ ಸಾಕಷ್ಟು ಆದಾಯವನ್ನು ಕೊಡಬಲ್ಲ ಉದ್ದಿಮೆಯಾಗಿದೆ.

ಜೇನು ಕೃಷಿಯ ಉಪಯುಕ್ತತೆ ಬಗ್ಗೆ ರಾಜ್ಯದ ರೈತರಿಗೆ ಹೆಚ್ಚಿನ ತಿಳುವಳಿಕೆ ನೀಡಿ ಜೇನುಗಾರಿಕೆಯನ್ನು ರಾಜ್ಯದಲ್ಲಿ ಸಮಗ್ರವಾಗಿ ಅಭಿವೃದ್ಧಿಗೊಳಿಸುವುದು ಅತ್ಯವಶ್ಯಕವಾಗಿದೆ. ಕರ್ನಾಟಕ ರಾಜ್ಯದಲ್ಲಿ ಜೇನುಗಾರಿಕೆಯನ್ನು ಸಮಗ್ರ ರೀತಿಯಲ್ಲಿ ಅಭಿವೃದ್ಧಿಗೊಳಿಸಲು ವಿಫಲ ಅವಕಾಶಗಳಿವೆ. ಜೇನು ಉತ್ಪನ್ನಗಳ ಸುಮಾರು 20 ಪಟ್ಟು ಹೆಚ್ಚು ಉಪಯೋಗ ಜೇನುನೋಣಗಳು ನಡೆಸುವ ಪರಾಗ ಸ್ಪರ್ಶಕ್ರಿಯೆಯಿಂದ ಉಂಟಾಗುತ್ತದೆ. ಕೆಲವು ಸಮೀಕ್ಷೆಗಳ ಪ್ರಕಾರ ಶೇಕಡ 30ರಷ್ಟು ಆಹಾರ ಬೆಳೆಗಳು, ಶೇ.80ರಷ್ಟು ಹಣ್ಣು, ತರಕಾರಿ ಮತ್ತು ಅರಣ್ಯ ಬೆಳೆಗಳು ಹಾಗೂ ಶೇ.60 ಕ್ಕಿಂತಲೂ ಹೆಚ್ಚು ಬೀಜದಿಂದ ವಂಶಾಭಿವೃದ್ಧಿ ಹೊಂದುವ ಸಸ್ಯಗಳು ಪರಾಗಸ್ಪರ್ಶಕ್ಕಾಗಿ ಜೇನುನೋಣಗಳನ್ನೇ ಅವಲಂಬಿಸಿವೆ. ರಾಜ್ಯದಲ್ಲಿ ಲಭ್ಯವಿರುವ ಸಸ್ಯ ಸಂಪತ್ತು, ತಾಂತ್ರಿಕ ಮತ್ತು ಸಂಶೋಧನಾ ಸಂಪನ್ಮೂಲಗಳನ್ನು ಆಧರಿಸಿ ತೋಟಗಾರಿಕೆ ಮತ್ತು ಕೃಷಿ ಬೆಳೆಗಳಲ್ಲಿ ಉತ್ಪಾದನೆಯ ಹೆಚ್ಚಳ, ಉತ್ಪಾದಕತೆಯ ಸುಧಾರಣೆ ಹಾಗೂ ಗುಣಮಟ್ಟವನ್ನು ಸುಧಾರಿಸುವಂತಹ ಜೇನುಕೃಷಿ ಉತ್ತೇಜನ ಕಾರ್ಯಕ್ರಮಗಳನ್ನು 2021-22 ನೇ ಸಾಲಿನಲ್ಲಿ ತೋಟಗಾರಿಕೆ ಇಲಾಖೆ ವತಿಯಿಂದ ಅನುಷ್ಠಾನಗೊಳಿಸಲು ಉದ್ದೇಶಿಸಿದೆ.

2021-22 ನೇ ಸಾಲಿನಲ್ಲಿ ಸದರಿ ಯೋಜನೆಯಡಿ ನಿಗದಿತ ಅನುದಾನ ರೂ.200.00 ಲಕ್ಷಗಳು.

#### **iii. ಯೋಜನೆಯ ಉದ್ದೇಶಗಳು:**

1. ರೈತರಿಗೆ ಜೇನು ಕೃಷಿ ಕುರಿತಂತೆ ತರಬೇತಿ ನೀಡಿ ಹೆಚ್ಚು ಜನರು ಜೇನು ಕೃಷಿಯಲ್ಲಿ ತೊಡಗುವಂತೆ ಮಾಡುವುದು.
2. ಜೇನುಸಾಕಣೆಯ ಮೂಲಕ ಕೃಷಿ / ತೋಟಗಾರಿಕೆ ಬೆಳೆಗಳಲ್ಲಿ ಪರಾಗ ಸ್ಪರ್ಶ ಕ್ರಿಯೆಯನ್ನು ಉತ್ತೇಜಿಸುವುದು.
3. ರೈತ ಸಮುದಾಯಕ್ಕೆ ಪೂರಕ ಆದಾಯ ತರುವಂತಹ ಉಪ ಉದ್ಯೋಗವಾಗಿ ಜೇನು ಕೃಷಿಯನ್ನು ಅಭಿವೃದ್ಧಿಪಡಿಸುವುದು.

4. ಜೇನು ಕೃಷಿಯ ಮೂಲಕ ಉತ್ಪಾದನೆ ಮತ್ತು ಉತ್ಪಾದಕತೆ ಹೆಚ್ಚಿಸಲು ಅಗತ್ಯವಿರುವ ತಂತ್ರಜ್ಞಾನಗಳ ಅಭಿವೃದ್ಧಿ, ಪ್ರಚಾರ ಮತ್ತು ಪ್ರಸರಣ ಮಾಡುವುದು.

#### iv.ರಾಜ್ಯವಲಯದ ಕಾರ್ಯಕ್ರಮಗಳ ಅಡಿ ವಿವಿಧ ಕಾಂಪೋನೆಂಟ್ ಗಳನ್ನು ಅನುಷ್ಠಾನಗೊಳಿಸಲು ಮಾರ್ಗಸೂಚಿ

##### 1a. ರೈತರಿಗೆ ಹಾಗೂ ಜೇನು ಕೃಷಿ ಆಸಕ್ತರಿಗೆ ಜೇನುಕೃಷಿಯಲ್ಲಿ ತರಬೇತಿ ಕಾರ್ಯಕ್ರಮ .

ಉದ್ದೇಶ: ಫಲಾನುಭವಿಗಳಿಗೆ ಜೇನು ಕೃಷಿ ಕುರಿತಂತೆ ತರಬೇತಿ ನೀಡುವ ಮೂಲಕ ಜೇನು ಕೃಷಿ

ಕೈಗೊಳ್ಳಲು ಉತ್ತೇಜಿಸುವುದು.

- ಜೇನು ಕೃಷಿ ಮಾಡಲು ಆಸಕ್ತಿ ಇರುವ ರೈತರನ್ನು ತರಬೇತಿಗೆ ಆಯ್ಕೆ ಮಾಡಿಕೊಳ್ಳುವುದು.
- ತರಬೇತಿಯಲ್ಲಿ ನಗರ/ಪಟ್ಟಣ ಪ್ರದೇಶಗಳ ಆಸಕ್ತ ಹವ್ಯಾಸಿ / ವೃತ್ತಿಪರ ಜೇನುಕೃಷಿಕರೂ ಸಹಾ ಭಾಗವಹಿಸಬಹುದಾಗಿರುತ್ತದೆ.
- ಒಂದು ತರಬೇತಿ ಕಾರ್ಯಕ್ರಮದಲ್ಲಿ ಗರಿಷ್ಠ 30 ಫಲಾನುಭವಿಗಳಿರತಕ್ಕದ್ದು.
- ತರಬೇತಿಯನ್ನು ಆಯಾ ಪ್ರದೇಶದಲ್ಲಿ ಸ್ಥಳೀಯವಾಗಿ ಸ್ಥಾಪಿತವಾಗಿರುವ ಜೇನು ಕೃಷಿ ಸಹಕಾರ ಸಂಘಗಳ ವ್ಯಾಪ್ತಿಯಲ್ಲಿ/ ಸ್ವಯಂ ಸೇವಾ ಸಂಸ್ಥೆಗಳ ಸಹಕಾರದೊಂದಿಗೆ ಆಯೋಜಿಸುವುದು.
- ತರಬೇತಿ ನೀಡಲು ಕೃಷಿ ವಿಜ್ಞಾನ ಕೇಂದ್ರ, ಕೃಷಿ ವಿಶ್ವವಿದ್ಯಾಲಯ, ಸರ್ಕಾರೇತರ ಸಂಘ ಸಂಸ್ಥೆಗಳು ಮತ್ತು ತಾಂತ್ರಿಕವಾಗಿ ನಿಪುಣರಾಗಿರುವ ನಿವೃತ್ತ ಇಲಾಖಾ ಅಧಿಕಾರಿಗಳು/ ಪ್ರಾಧ್ಯಾಪಕರು, ಪ್ರಗತಿಪರ ರೈತರು, ಜೇನು ಕೃಷಿ ವಿಷಯದಲ್ಲಿ ಪರಿಣಿತರಾದ ಯಾವುದೇ ಸಂಪನ್ಮೂಲ ವ್ಯಕ್ತಿಯನ್ನು ಆಯ್ಕೆ ಮಾಡಿ ತರಬೇತಿಯನ್ನು ನೀಡಲು ಇವರ ಸೇವೆಯನ್ನು ಪಡೆಯಬಹುದು.
- ಎರಡು ದಿವಸದ ತರಬೇತಿ ಅವಧಿಯಲ್ಲಿ ಮೊದಲನೇ ದಿನ ನಿಗದಿತ ಪಠ್ಯಕ್ರಮಗಳ ಬೋಧನೆ ಮತ್ತು ಎರಡನೇ ದಿನ ಪ್ರಾಯೋಗಿಕ ತರಬೇತಿ ಮತ್ತು ಇಲಾಖಾ /ಪ್ರಗತಿಪರ ಜೇನುಕೃಷಿಕರ ಮಧುವನಗಳಲ್ಲಿ ಪ್ರಾತ್ಯಕ್ಷಿಕೆ / ಭೇಟಿ ನೀಡುವುದು.
- ಪ್ರತಿ ತರಬೇತಿಗೆ ಗರಿಷ್ಠ ರೂ.24,000/- ಗಳಂತೆ ವೆಚ್ಚ ಭರಿಸಬಹುದಾಗಿದ್ದು, ಪ್ರತಿ ಫಲಾನುಭವಿಗೆ ಪ್ರತಿ ದಿನಕ್ಕೆ ರೂ.400/- ರಂತೆ ವೆಚ್ಚ ಭರಿಸುವುದು. ವೆಚ್ಚದ ವಿವರಗಳು ಈ ಕೆಳ ಕಂಡಂತಿವೆ.

ರೈತರ ತರಬೇತಿ ಕಾರ್ಯಕ್ರಮಗಳ ವೆಚ್ಚದ ವಿವರ

(ಗರಿಷ್ಠ 30 ಫಲಾನುಭವಿಗಳಿಗೆ 2 ದಿನಕ್ಕೆ)

ಕ್ರ.ಸಂ	ವಿವರಗಳು		ಗರಿಷ್ಠ ಮೊತ್ತ
1	ತರಬೇತಿಯನ್ನು ಪಡೆಯಲು ಆಯ್ಕೆಯಾದ ಪ್ರತಿ ಫಲಾನುಭವಿಗೆ ತರಬೇತಿ ಭತ್ಯೆ	100x30x2	6000
2	Audio Visual aids ಮತ್ತು ಪೀಠೋಪಕರಣ ಬಾಡಿಗೆ (ಒಂದು ದಿನಕ್ಕೆ)		2500

3	ಬ್ಯಾನರ್, ತಾಂತ್ರಿಕ ಮಾಹಿತಿ ಕರ ಪತ್ರ ಮುದ್ರಣ/ ಲೇಖನ ಸಾಮಗ್ರಿಗಳು		3000
4	ಸಂಪನ್ಮೂಲ ವ್ಯಕ್ತಿಗಳಿಗೆ ಗೌರವಧನ (ಇಬ್ಬರಿಗೆ)	750X2	1500
5	ಫಲಾನುಭವಿಗಳಿಗೆ ಊಟ/ ಉಪಹಾರದ ವೆಚ್ಚ	125x30x2	7500
6	ಪ್ರಾಯೋಗಿಕ ತರಬೇತಿಗೆ ಮಧುವನಗಳಿಗೆ ಪ್ರವಾಸ ವೆಚ್ಚ		3500
	<b>ಒಟ್ಟು</b>		<b>24000</b>

ತರಬೇತಿಗೆ ನಿಗದಿಪಡಿಸಿದ ಒಟ್ಟು ವೆಚ್ಚವನ್ನು ಮೀರದಂತೆ ಅವಶ್ಯಕತೆಗೆ ಅನುಗುಣವಾಗಿ ಘಟಕವಾರು ನಿಗದಿಪಡಿಸಿದ ಅನುದಾನದಲ್ಲಿ ಅಲ್ಪ ಬದಲಾವಣೆ ಮಾಡಿಕೊಳ್ಳಬಹುದಾಗಿರುತ್ತದೆ.

### 1b. ಭಾಗಮಂಡಲ ಜೇನು ಕೃಷಿ ತರಬೇತಿ ಕೇಂದ್ರದಲ್ಲಿ ಮೂರು ತಿಂಗಳ ಜೇನು ಕೃಷಿಯ ಅರ್ಹತಾ ಪತ್ರ ತರಬೇತಿ ಆಯೋಜನೆ:

ಉದ್ದೇಶ: ಜೇನು ಕೃಷಿಯಲ್ಲಿ ಆಸಕ್ತಿ ಇರುವ ರಾಜ್ಯದ 15 ರಿಂದ 20 ವ್ಯಕ್ತಿಗಳಿಗೆ ಮೂರು ತಿಂಗಳ ಅರ್ಹತಾ ಪತ್ರದ ತರಬೇತಿಯನ್ನು ಜೇನು ಕೃಷಿ ತರಬೇತಿ ಕೇಂದ್ರ, ಭಾಗಮಂಡಲ, ಮಡಿಕೇರಿ ತಾಲ್ಲೂಕಿನಲ್ಲಿ ನೀಡಲಾಗುವುದು.

#### ಫಲಾನುಭವಿಗಳ ಆಯ್ಕೆ ಮತ್ತು ಅನುಷ್ಠಾನ ಕ್ರಮಗಳು :

ಸದರಿ ಕಾರ್ಯಕ್ರಮದ ಅನುಷ್ಠಾನಕ್ಕಾಗಿ "ಸಮಗ್ರ ತೋಟಗಾರಿಕೆ ಅಭಿವೃದ್ಧಿ ಯೋಜನೆ"ಯ "ತೋಟಗಾರಿಕೆ ವಿಸ್ತರಣೆ" ಕಾರ್ಯಕ್ರಮದಡಿ (ಲೆಕ್ಕ ಶೀರ್ಷಿಕೆ: 2401-00-111-0-08) ನೀಡಿರುವ ಮಾರ್ಗಸೂಚಿಗಳನ್ನು ಪಾಲಿಸುವುದು.

1. ರಾಜ್ಯದಲ್ಲಿ ಜೇನು ಕೃಷಿಯ ಬಗ್ಗೆ ಆಸಕ್ತಿ ಇರುವ ಎಸ್.ಎಸ್.ಎಲ್.ಸಿ ಉತ್ತೀರ್ಣರಾಗಿರುವ ಪುರುಷ ಫಲಾನುಭವಿಗಳಿಗೆ ಜೇನು ಕೃಷಿಯ ಬಗ್ಗೆ ಮೂರು ತಿಂಗಳ ಅರ್ಹತಾ ಪ್ರಮಾಣ ಪತ್ರ ತರಬೇತಿ ಕಾರ್ಯಕ್ರಮವನ್ನು ಕೊಡಗು ಜಿಲ್ಲೆಯ ಮಡಿಕೇರಿ ತಾಲ್ಲೂಕಿನ ಭಾಗಮಂಡಲದಲ್ಲಿ ಆಯೋಜಿಸುವುದು.
2. ತರಬೇತಿಯನ್ನು 1 ನೇ ಅಕ್ಟೋಬರ್ ನಿಂದ 31 ನೇ ಡಿಸೆಂಬರ್ ವರೆಗೆ ಆಯೋಜಿಸುವುದು.
3. ತರಬೇತಿಯ ಅವಧಿಯಲ್ಲಿ ಪ್ರತಿ ಅಭ್ಯರ್ಥಿಗೆ ಮಾಹೆಯಾನ ರೂ.1250/- ರಂತೆ ಶಿಷ್ಟವೇತನವನ್ನು ನೀಡಲಾಗುವುದು.
4. ತರಬೇತಿಯ ಅವಧಿಯಲ್ಲಿ ಪ್ರತಿ ಅಭ್ಯರ್ಥಿಗಳಿಗೆ ಉಚಿತ ವಸತಿ ಸೌಲಭ್ಯವನ್ನು ಒದಗಿಸಲಾಗುವುದು.
5. ತರಬೇತಿಯಲ್ಲಿ ಉನ್ನತ ಮಟ್ಟದ ಜೇನು ಕೃಷಿಯ ಸಂಪನ್ಮೂಲ ವ್ಯಕ್ತಿ/ಸಂಸ್ಥೆಗಳನ್ನು ಗುರುತಿಸಿ ಅವರಿಂದ ಅತಿಥಿ ಉಪನ್ಯಾಸವನ್ನು ಸಹ ಏರ್ಪಡಿಸುವುದು ಹಾಗೂ ಅತಿಥಿ ಉಪನ್ಯಾಸಕರಿಗೆ ಗೌರವಧನ ನೀಡುವುದು.
6. ತರಬೇತಿ ಅವಧಿಯಲ್ಲಿ ಫಲಾನುಭವಿಗಳಿಗೆ ಅಧ್ಯಯನ ಪ್ರವಾಸ ಏರ್ಪಡಿಸಿ ಪ್ರಗತಿಪರ ಜೇನುಕೃಷಿಕರ/ ಸಂಸ್ಕರಣಾ ಘಟಕಗಳಿಗೆ ಪ್ರವಾಸ ಕೈಗೊಳ್ಳುವುದು.
7. ತರಬೇತಿ ತಂಡದಲ್ಲಿ ಗರಿಷ್ಠ 15 ರಿಂದ 20 ಅಭ್ಯರ್ಥಿಗಳನ್ನು ಆಯ್ಕೆ ಮಾಡಿಕೊಳ್ಳುವುದು.
8. ತೋಟಗಾರಿಕೆ ವಿಸ್ತರಣೆ ಕಾರ್ಯಕ್ರಮದಡಿ ನಿಗದಿತ ಅರ್ಜಿ ನಮೂನೆ ಪ್ರಕಾರ ಆಸಕ್ತಿಯುಳ್ಳ ಅಭ್ಯರ್ಥಿಗಳಿಂದ ಅರ್ಜಿ ಪಡೆದು ನೋಂದಾಯಿಸಿಕೊಳ್ಳುವುದು.
9. ತರಬೇತಿ ಪಡೆಯುವ ಅಭ್ಯರ್ಥಿಯು ಕನಿಷ್ಠ ಮೂರು ಗುಂಟೆ ಜಮೀನು/ ನಿವೇಶನ ಹೊಂದಿರಬೇಕು.
10. ತರಬೇತಿ ನಿರ್ವಹಣೆಗೆ ಭರಿಸಲಾದ ಖರ್ಚು ವೆಚ್ಚಗಳ ವಿವರಗಳನ್ನು ಆರ್ಥಿಕ ನೀತಿ ಸಂಹಿತೆ ಅನ್ವಯ ನಿರ್ವಹಿಸುವುದು.
11. ತರಬೇತಿ ನೀಡಲು ಜಿಲ್ಲಾ ವ್ಯಾಪ್ತಿಯಲ್ಲಿರುವ ಜೇನು ಕೃಷಿ ತರಬೇತಿ ಕೇಂದ್ರ / ಜೇನು ಕೃಷಿ ಸಹಕಾರ ಸಂಸ್ಥೆ / ವಿಶ್ವವಿದ್ಯಾಲಯಗಳ ವತಿಯಿಂದ ನುರಿತ ಸಂಪನ್ಮೂಲ ವ್ಯಕ್ತಿಗಳನ್ನು ಉಪಯೋಗಿಸಿಕೊಳ್ಳುವುದು.

12. ತರಬೇತಿ ನಡೆಸಿದ ಬಗ್ಗೆ ಅಭ್ಯರ್ಥಿಗಳ ವಿವರಗಳು ಹಾಗೂ ಛಾಯಾ ಚಿತ್ರಗಳನ್ನು ದಾಖಲಿಸಿ, ತೋಟಗಾರಿಕೆ ಉಪ ನಿರ್ದೇಶಕರು, ಜಿಲ್ಲಾ ಪಂಚಾಯತ್, ಮಡಿಕೇರಿವರ ಮುಖಾಂತರ ಕೇಂದ್ರ ಕಛೇರಿಗೆ ವರದಿ ಸಲ್ಲಿಸುವುದು.

## 2. ಜೇನು ಪೆಟ್ಟಿಗೆ, ಜೇನು ಕುಟುಂಬ ಹಾಗೂ ಸ್ಯಾಂಡ್ ಖರೀದಿಗೆ ಸಹಾಯಧನ.

**ಉದ್ದೇಶ:** ರೈತರಿಗೆ/ ಅಸಕ್ತರಿಗೆ ಜೇನು ಪೆಟ್ಟಿಗೆ, ಕುಟುಂಬ ಹಾಗೂ ಸ್ಯಾಂಡ್ ಗಳನ್ನು ನೀಡಿ ಆದಾಯ ಹೆಚ್ಚಿಸಿಕೊಳ್ಳಲು ನೆರವಾಗುವುದು ಹಾಗೂ ತೋಟಗಾರಿಕೆ ಮತ್ತು ಕೃಷಿ ಬೆಳೆಗಳ ಉತ್ಪಾದನೆ/ಉತ್ಪಾದಕತೆ ಹೆಚ್ಚಿಸುವುದು.

- ಫಲಾನುಭವಿಯು ISI-A ಮಾದರಿಯ ಕಾಡುಮರದಿಂದ ಮಾಡಿದ ತೇಗ/ಹೊನ್ನೆ/ಮುತ್ತಿ ಮರದ 8 ಚೌಕಪಟ್ಟುಗಳುಳ್ಳ ಜೇನು ಸಂಸಾರ ಕೋಣೆ ಮತ್ತು ಜೇನು ಕೋಣೆಯುಳ್ಳ ಜೇನು ಪೆಟ್ಟಿಗೆಗಳನ್ನು ಮಾತ್ರ ಖರೀದಿಸತಕ್ಕದ್ದು.
- ಫಲಾನುಭವಿಯು ಖರೀದಿಸುವ ಕಬ್ಬಿಣದ ಸ್ಯಾಂಡ್ ISI-A ಮಾದರಿಯ ತುಡುವೆ ಜೇನು ಪೆಟ್ಟಿಗೆಯನ್ನು ಇರಿಸಲು ಸೂಕ್ತವಾಗಿರಬೇಕು. ಸ್ಯಾಂಡ್ ನ ಮಾದರಿ ಹಾಗೂ ಅಳತೆಗಳ ವಿವರಗಳನ್ನು ಕೃಷಿ ವಿಶ್ವವಿದ್ಯಾಲಯದಿಂದ ಪಡೆದಿದ್ದು, ಅನುಬಂಧ - 2 ರಲ್ಲಿ ಲಗತ್ತಿಸಿದೆ.
- ಅರ್ಹತೆ ಇರುವ ಫಲಾನುಭವಿಗಳು ಇಲಾಖೆಯ ಅನುಮತಿ ಪತ್ರ ಪಡೆದು ಜೇನು ಪೆಟ್ಟಿಗೆ, ಜೇನು ಕುಟುಂಬ ಹಾಗೂ ಸ್ಯಾಂಡ್ ಗೆ ನಿಗದಿಪಡಿಸಿದ ದರದಲ್ಲಿ ಫಲಾನುಭವಿಗಳ ಪಾಲಿನ ಮೊತ್ತವನ್ನು ಜೇನು ಪೆಟ್ಟಿಗೆ, ಜೇನು ಕುಟುಂಬ ಹಾಗೂ ಸ್ಯಾಂಡ್ ಗಳನ್ನು ಸರಬರಾಜು ಮಾಡಲು ನಿರ್ದೇಶನಾಲಯದಿಂದ ಅನುಮೋದಿಸಲ್ಪಟ್ಟಿರುವ ಸರಬರಾಜುದಾರರ ಬಳಿ ಠೇವಣಿ ಇಡಬೇಕು ಮತ್ತು ಸಹಾಯಧನ ಪಡೆಯಲು ಇಲಾಖೆಗೆ ಅರ್ಜಿ ಸಲ್ಲಿಸುವ ಸಮಯದಲ್ಲಿ ಅರ್ಜಿಯ ಜೊತೆಗೆ ಫಲಾನುಭವಿಯ ಪಾಲಿನ ಮೊತ್ತವನ್ನು ಅನುಮೋದಿತ ಸರಬರಾಜು ಸಂಸ್ಥೆಯಲ್ಲಿ ಠೇವಣಿ ಇರಿಸಿರುವ ಬಗ್ಗೆ ಸರಬರಾಜು ಸಂಸ್ಥೆಯಿಂದ ದೃಢೀಕರಣ ಪತ್ರ ಪಡೆದು, ದೃಢೀಕರಣ ಪತ್ರವನ್ನು ಅರ್ಜಿಯೊಂದಿಗೆ ಲಗತ್ತಿಸಬೇಕು.
- ನಂತರ ನಿಗದಿತ ಸಂಖ್ಯೆಯ ಜೇನು ಪೆಟ್ಟಿಗೆ, ಜೇನು ಕುಟುಂಬ ಹಾಗೂ ಸ್ಯಾಂಡ್ ಗಳು ಸರಬರಾಜು ಸಂಸ್ಥೆಯಿಂದ ಸಂಬಂಧಿಸಿದ ಫಲಾನುಭವಿಗೆ ಸರಬರಾಜಾಗಿರುವುದನ್ನು ಜೇನು ಕೃಷಿ ಅಭಿವೃದ್ಧಿ ಅಧಿಕಾರಿಗಳು/ ಸಂಘಟಕರು/RSK ಅಧಿಕಾರಿಗಳು ಪರಿಶೀಲಿಸಿ ಲಿಖಿತವಾಗಿ ದೃಢೀಕರಿಸಿದ ನಂತರ ಸಹಾಯಧನದ ಮೊತ್ತವನ್ನು ಅನುಮೋದಿತ ಸರಬರಾಜುದಾರ ಸಂಸ್ಥೆಗೆ ಇಲಾಖೆಯ ವತಿಯಿಂದ ನೇರವಾಗಿ ಪಾವತಿ ಮಾಡುವುದು.
- ಆದರೆ, ಜೇನು ಪೆಟ್ಟಿಗೆ, ಜೇನು ಕುಟುಂಬ ಹಾಗೂ ಸ್ಯಾಂಡ್ ಗಳ ಪೂರ್ಣ ಮೊತ್ತವನ್ನು ಸರಬರಾಜು ಸಂಸ್ಥೆಗೆ ಅರ್ಹ ಫಲಾನುಭವಿಗಳು ಪಾವತಿಸಿದಲ್ಲಿ, ಅಂತಹ ಫಲಾನುಭವಿಗಳ ಬ್ಯಾಂಕ್ ಖಾತೆಗೆ ನೇರವಾಗಿ ಸರ್ಕಾರದ ವಂತಿಗೆ/ಸಹಾಯಧನದ ಮೊತ್ತವನ್ನು ಜಮಾ ಮಾಡುವುದು.
- ಜೇನು ಕುಟುಂಬದ ಅರ್ಹತೆ ಹಾಗೂ ಜೇನು ಪೆಟ್ಟಿಗೆ ಮತ್ತು ಸ್ಯಾಂಡ್ ನ ಅಳತೆ ಹಾಗೂ ಗುಣಮಟ್ಟದ ಬಗ್ಗೆ ಸ್ಥಳೀಯವಾಗಿ ಲಭ್ಯವಿರುವ ಜೇನು ಕೃಷಿ ಸಿಬ್ಬಂದಿ / ಆಯಾ RSK ಅಧಿಕಾರಿಗಳ ದೃಢೀಕರಣ ಪಡೆಯತಕ್ಕದ್ದು.
- ಜೇನು ಪೆಟ್ಟಿಗೆಯ ಕೋಡಿಫಿಕೇಷನ್ ವಿವರಗಳನ್ನು ಅನುಬಂಧ-3 ರಲ್ಲಿ ಒದಗಿಸಿದೆ ಹಾಗೂ ಯೋಜನಾವಾರು ಕೋಡಿಫಿಕೇಷನ್ ಮಾಡಿದ ಪೆಟ್ಟಿಗೆಗಳನ್ನು ರೈತರು ಖರೀದಿಸಬೇಕಾಗಿರುತ್ತದೆ.
- ಜೇನು ಪೆಟ್ಟಿಗೆಗಳ ಬೆಲೆಯನ್ನು ಗರಿಷ್ಠ ರೂ.2000/- ಗಳಿಗೆ ಹಾಗೂ ಜೇನು ಕುಟುಂಬದ ಬೆಲೆಯನ್ನು ಗರಿಷ್ಠ ರೂ.2000/- ಗಳಿಗೆ ಸ್ಯಾಂಡ್ ಗೆ ರೂ.500/-ಗಳಿಗೆ ನಿಗದಿಗೊಳಿಸಲಾಗಿದೆ. ಜೇನು ಪೆಟ್ಟಿಗೆ, ಜೇನು ಕುಟುಂಬ ಹಾಗೂ ಸ್ಯಾಂಡ್ ನ ಪ್ರಾಕ್ಟೀಜ್ ಗೆ ನಿಗದಿಪಡಿಸಿದ ದರ ಗರಿಷ್ಠ ರೂ.4500/- ಗಳು.
- ಜೇನು ಪೆಟ್ಟಿಗೆ, ಜೇನು ಕುಟುಂಬ ಹಾಗೂ ಸ್ಯಾಂಡ್ ಗೆ ಇತರರಿಗೆ ಶೇ.75 ರಂತೆ ರೂ.3375/- ಗಳ ಸಹಾಯಧನವನ್ನು ಹಾಗೂ ಪರಿಶಿಷ್ಟ ಜಾತಿ ಹಾಗೂ ಪರಿಶಿಷ್ಟ ವರ್ಗದ ರೈತರಿಗೆ ಶೇ.90 ರಂತೆ ರೂ.4050/-ಗಳ ಸಹಾಯಧನವನ್ನು ನೀಡಲಾಗುವುದು.

- ಜೇನು ಕೃಷಿ ಅಭಿವೃದ್ಧಿಗೆ ಪೂರಕವಾಗಿ ಉತ್ತಮ ಗುಣಮಟ್ಟದ ಜೇನು ಪೆಟ್ಟಿಗೆ, ಜೇನು ಕುಟುಂಬ ಹಾಗೂ ಸ್ವಾಂಟ್ ಗಳನ್ನು ರಿಯಾಯಿತಿ ದರದಲ್ಲಿ ಆಸಕ್ತ ಫಲಾನುಭವಿಗಳಿಗೆ ವಿತರಿಸಲಾಗುವುದು. ಜೇನು ಕೃಷಿಯನ್ನು ಜಮೀನು ಹೊಂದಿರುವ ರೈತರಷ್ಟೆ ಅಲ್ಲದೆ ಜೇನು ಕೃಷಿಯಲ್ಲಿ ಆಸಕ್ತರಿರುವ ನಗರ ಪ್ರದೇಶದ ಫಲಾನುಭವಿಗಳು ಸಹ ಮಾಡಬಹುದಾಗಿರುತ್ತದೆ. ಇದಕ್ಕೆ ಹೆಚ್ಚಿನ ಜಾಗದ ಅಗತ್ಯವಿರುವುದಿಲ್ಲ. ಆದುದರಿಂದ ಜಮೀನು ಹೊಂದಿರುವ ಫಲಾನುಭವಿಗಳಷ್ಟೆ ಅಲ್ಲದೆ ಜಮೀನು ರಹಿತ ಫಲಾನುಭವಿಗಳು ಸಹಾ ಜೇನು ಪೆಟ್ಟಿಗೆ ಹಾಗೂ ಕುಟುಂಬಕ್ಕೆ ಸಹಾಯಧನ ಪಡೆಯಲು ಅರ್ಹರಿದ್ದು, ಜಮೀನು ರಹಿತ ಗ್ರಾಮೀಣ ಪ್ರದೇಶದ ಹಾಗೂ ನಗರ/ಪಟ್ಟಣ ಪ್ರದೇಶದ ಫಲಾನುಭವಿಗಳು ವಿಳಾಸ ದೃಢೀಕರಣ ಪತ್ರ ನೀಡಿ ಸಹಾಯಧನ ಪಡೆಯಬಹುದಾಗಿರುತ್ತದೆ. ಜಮೀನು ಹೊಂದಿರುವ ಫಲಾನುಭವಿಗಳು ಗರಿಷ್ಠ 10 ಜೇನು ಪೆಟ್ಟಿಗೆ, ಕುಟುಂಬ ಹಾಗೂ ಸ್ವಾಂಟ್ ಗಳಿಗೆ ಮತ್ತು ಜಮೀನು ರಹಿತ ಫಲಾನುಭವಿಗಳು ಗರಿಷ್ಠ 4 ಜೇನು ಪೆಟ್ಟಿಗೆ, ಕುಟುಂಬ ಹಾಗೂ ಸ್ವಾಂಟ್ ಗಳಿಗೆ ಸಹಾಯಧನ ಪಡೆಯಬಹುದಾಗಿರುತ್ತದೆ.
- ಪ್ರತಿ ಜೇನು ಕುಟುಂಬದಲ್ಲಿ ಸುಮಾರು 4 ಫ್ರೇಮುಗಳು ಪೂರ್ಣ ತುಂಬಿರುವ ಆರೋಗ್ಯಕರ ಕೆಲಸಗಾರ ಜೇನುದುಂಬಿಗಳು ಹಾಗೂ ಒಂದು ಪರಿಪಕ್ವವಾದ ರಾಣಿ ಜೇನು ದುಂಬಿ ಕಡ್ಡಾಯವಾಗಿ ಇರತಕ್ಕದ್ದು.

### 3. ಖಾಸಗಿ ಮಧುವನಗಳ ಸ್ಥಾಪನೆಗೆ ಸಹಾಯ.

**ಉದ್ದೇಶ:** ರಾಜ್ಯದ ಜೇನುಕೃಷಿಯ ಅಭಿವೃದ್ಧಿಗೆ ಉತ್ತಮ ಗುಣಮಟ್ಟದ ಹಾಗೂ ರೋಗರಹಿತ ಜೇನು ಕುಟುಂಬಗಳನ್ನು ಹೆಚ್ಚಿನ ಸಂಖ್ಯೆಯಲ್ಲಿ ಉತ್ಪಾದಿಸುವುದು ಅತ್ಯಂತ ಅಗತ್ಯವಿರುತ್ತದೆ. ಉತ್ತಮ ಗುಣಮಟ್ಟದ ಜೇನು ಕುಟುಂಬಗಳನ್ನು ಉತ್ಪಾದಿಸಿ ವಿತರಿಸುವುದು ಈ ಕಾರ್ಯಕ್ರಮದ ಉದ್ದೇಶವಾಗಿರುತ್ತದೆ.

- ಸ್ಥಾಪಿಸಲು ಉದ್ದೇಶಿಸಿರುವ ಮಧುವನಗಳಲ್ಲಿ ಜೇನು ಕುಟುಂಬಗಳಲ್ಲಿ ಉತ್ತಮವಾದ ತಳಿಯನ್ನು ಆಯ್ಕೆ ಮಾಡಿಕೊಂಡು ಅವುಗಳಲ್ಲಿ ಅಭಿವೃದ್ಧಿ ಪಡಿಸತಕ್ಕದ್ದು.
- ಮೊಟ್ಟೆ ಇಡುವಂತಹ ರಾಣಿಯು ಹೆಚ್ಚಾಗಿ ಕೆಲಸಗಾರ ಮೊಟ್ಟೆಯನ್ನಿಡುವಂತಿದ್ದು, ರೋಗ ನಿರೋಧಕ ಶಕ್ತಿ ಹೊಂದಿರಬೇಕು.
- ಮಧುವನದಲ್ಲಿರುವ ಜೇನು ಕುಟುಂಬಗಳು ಪದೇ ಪದೇ ಪಲಾಯನ ಮಾಡುವ ಹವ್ಯಾಸವಿರಬಾರದು.
- ಕುಟುಂಬದ ಪ್ರಜಾ ಸಂಖ್ಯೆ ಯಾವ ಕಾಲದಲ್ಲೂ ಹೆಚ್ಚಾಗಿರುವಂತಿರತಕ್ಕದ್ದು.
- ಕೆಲಸಗಾರ ಜೇನುದುಂಬಿಯು ಹೆಚ್ಚು ದೂರ ಹಾರುವ ಶಕ್ತಿಯನ್ನು ಹೊಂದಿರಬೇಕು.
- ಹೆಚ್ಚು ಪರಾಗ ಮತ್ತು ಪುಷ್ಪರಸ ಸಂಗ್ರಹಿಸುವ ಗುಣ ಹೊಂದಿರಬೇಕು.

ಈ ಎಲ್ಲಾ ಗುಣಗಳನ್ನು ಹೊಂದಿರುವ ಜೇನುಕುಟುಂಬಗಳನ್ನು ಮಧುವನಗಳಲ್ಲಿ ಅಭಿವೃದ್ಧಿ ಪಡಿಸಿ ಅದರಿಂದ ಜೇನುಕೃಷಿಕರಿಗೆ ಮರಿಜೇನು ಕುಟುಂಬಗಳನ್ನು ತಯಾರಿಸಿ ವಿತರಿಸತಕ್ಕದ್ದು.

- ಮಧುವನಗಳನ್ನು ಪ್ರಾರಂಭಿಸುವ ರೈತರಿಗೆ/ ಆಸಕ್ತರಿಗೆ ಪ್ರತಿ ಮಧುವನದಲ್ಲಿ ಕನಿಷ್ಠ 14 ಜೇನು ಕುಟುಂಬಗಳನ್ನು ಅಭಿವೃದ್ಧಿಪಡಿಸಲು ಸಹಾಯಧನ ನೀಡಲಾಗುವುದು.
- ಮಧುವನಗಳನ್ನು ಸ್ಥಾಪಿಸುವ ರೈತರು 18 ಸಂಖ್ಯೆ ISI A ಮಾದರಿಯ ಜೇನುಪೆಟ್ಟಿಗೆ ಮತ್ತು ಕುಟುಂಬ ಹಾಗೂ 10 ಸಂಖ್ಯೆಯ ಮರಿಜೇನು ಪೆಟ್ಟಿಗೆ ಅಲ್ಲದೇ 18 ಸಂಖ್ಯೆಯ ಕಬ್ಬಿಣದ ಸ್ವಾಂಟ್ ಗಳು, ಮುಖ ಪರದೆ, ಹೊಗೆತಿದಿ ಇತ್ಯಾದಿಗಳನ್ನು ಖರೀದಿಸಲು ಸಹಾಯಧನ ನೀಡಲಾಗುವುದು. ವಿವರಗಳನ್ನು ಅನುಬಂಧ-4 ರಲ್ಲಿ ಒದಗಿಸಿದೆ.
- ಮಧುವನ ಸ್ಥಾಪನೆಗೆ ನಿಗದಿಪಡಿಸಿದ ಗರಿಷ್ಠ ವೆಚ್ಚ ರೂ.1.00 ಲಕ್ಷಗಳು. ಪ್ರತಿ ಮಧುವನಕ್ಕೆ ಶೇ.75ರಂತೆ ರೂ.75,000/-ಗಳ ಸಹಾಯಧನ ನೀಡಲಾಗುವುದು.

- ಫಲಾನುಭವಿಯು **ISI-A** ಮಾದರಿಯ ಕಾಡುಮರದಿಂದ ಮಾಡಿದ ಹಾಗೂ ತೇಗ/ಹೊನ್ನೆ/ಮತ್ತಿ ಮರದ **8** ಚೌಕಟ್ಟುಗಳುಳ್ಳು ಜೇನು ಸಂಸಾರ ಕೋಣೆ ಮತ್ತು ಜೇನು ಕೋಣೆಯುಳ್ಳು ಜೇನುಪೆಟ್ಟಿಗೆಗಳನ್ನು ಮಾತ್ರ ಖರೀದಿಸತಕ್ಕದ್ದು.
- ಮಧುವನ ಸ್ಥಾಪನೆಗೆ ಇಚ್ಛಿಸುವ ಫಲಾನುಭವಿಗಳು ಸಲ್ಲಿಸಬೇಕಾದ ಅರ್ಜಿ ನಮೂನೆಯನ್ನು ಅನುಬಂಧ-1 ರಲ್ಲಿ ಒದಗಿಸಿದೆ.
- ರೈತರು ಖರೀದಿಸುವ ಜೇನುಪೆಟ್ಟಿಗೆಯ ಅಳತೆ ಮತ್ತು ಗುಣಮಟ್ಟದ ಬಗ್ಗೆ ಸ್ಥಳೀಯ ಜೇನು ಕೃಷಿ ಸಿಬ್ಬಂದಿ / ಆಯಾ **RSK** ಅಧಿಕಾರಿಗಳು ದೃಢೀಕರಿಸತಕ್ಕದ್ದು.
- ಮಧುವನ ಸ್ಥಾಪನೆಗೆ ಸಹಾಯಧನ ಪಡೆಯಲಿಚ್ಛಿಸುವ ಫಲಾನುಭವಿಯು ಕನಿಷ್ಠ ಅರ್ಧ ಎಕರೆ ಜಮೀನು ಹೊಂದಿದ್ದು, ಈ ಬಗ್ಗೆ ಕಡ್ಡಾಯವಾಗಿ ಪಹಣಿಯನ್ನು ನೀಡಬೇಕು. ಪಹಣಿ ದಿನಾಂಕ:**01-01-2021** ರ ನಂತರದ್ದಾಗಿರಬೇಕು.
- ಸದರಿ ಮಧುವನಗಳಲ್ಲಿ ಕೇವಲ ಜೇನುತುಪ್ಪ ಉತ್ಪಾದನೆಗೆ ಮಾತ್ರ ಪ್ರಾಮುಖ್ಯತೆ ನೀಡದೇ, ಜೇನು ಕುಟುಂಬಗಳನ್ನು ಉತ್ಪಾದಿಸಲು ಅಗತ್ಯ ಕ್ರಮಗಳನ್ನು ತೆಗೆದುಕೊಳ್ಳುವುದು.
- ಸದರಿ ಮಧುವನಗಳಲ್ಲಿ ಉತ್ಪಾದಿಸಿದ ಜೇನು ಕುಟುಂಬಗಳನ್ನು ಸರ್ಕಾರದ ವಿವಿಧ ಯೋಜನೆಗಳಡಿ ಬಳಸಿಕೊಳ್ಳಲು ಆದ್ಯತೆ ನೀಡುವುದು.
- ಮಧುವನ ನಿರ್ಮಾಣಕ್ಕೆ ಕೇಂದ್ರ/ ರಾಜ್ಯ ಸರ್ಕಾರದ ಇತರ ಯಾವುದೇ ಕಾರ್ಯಕ್ರಮದಡಿ ಸಹಾಯಧನ ಪಡೆದುಕೊಂಡಿರುವುದಿಲ್ಲ ಎಂಬ ಬಗ್ಗೆ ಮುಚ್ಚಳಿಕೆ ಪತ್ರ ನೀಡುವುದು.
- ಇಲಾಖೆಯು ಅನುಷ್ಠಾನ ಗೊಳಿಸುವ ವಿವಿಧ ಯೋಜನೆಗಳಿಗೆ ಅಗತ್ಯವಿದ್ದಲ್ಲಿ ಇಲಾಖೆ ತಿಳಿಸುವ ರೈತರಿಗೆ ಪ್ರತಿ ವರ್ಷ ನಿಗದಿಪಡಿಸುವ ದರದಲ್ಲಿ ಜೇನುಕುಟುಂಬಗಳನ್ನು ಮಾರಾಟ ಮಾಡುವ ಬಗ್ಗೆ ಒಡಂಬಡಿಕೆಯನ್ನು ಮಾಡಿಸಿಕೊಳ್ಳತಕ್ಕದ್ದು.

**ಇಲಾಖಾ ಮಧುವನಗಳು / ಜೇನುಗಾರಿಕೆ ತರಬೇತಿ ಕೇಂದ್ರಗಳ ಅಭಿವೃದ್ಧಿ ಹಾಗೂ ನಿರ್ವಹಣೆ.**

**ಉದ್ದೇಶ:** ಇಲಾಖಾ ಮಧುವನಗಳು/ ಜೇನುಗಾರಿಕೆ ತರಬೇತಿ ಕೇಂದ್ರವನ್ನು ಅಭಿವೃದ್ಧಿ ಪಡಿಸುವ ಮೂಲಕ ಜೇನುಗಾರಿಕೆ ಅಭಿವೃದ್ಧಿ ಪಡಿಸುವುದು.

ಇಲಾಖೆಯಲ್ಲಿ ಸ್ಥಾಪಿಸಿರುವ ಮಧುವನಗಳ (ಮರಿಜೇನು ಉತ್ಪಾದನಾ ಕೇಂದ್ರಗಳು) ನಿರ್ವಹಣೆಗಾಗಿ ಅನುದಾನ ಒದಗಿಸಲಾಗುವುದು. ಸದರಿ ಮಧುವನಗಳಲ್ಲಿ ವರ್ಷದ ಎಲ್ಲಾ ಕಾಲಕ್ಕೂ ಕನಿಷ್ಠ **10** ಜೇನುಕುಟುಂಬಗಳನ್ನು ನಿರ್ವಹಿಸುವಂತೆ ನೋಡಿಕೊಳ್ಳಬೇಕು. ಒಂದು ಮರಿಜೇನು ಕೇಂದ್ರದಲ್ಲಿ **10** ಜೇನು ಕುಟುಂಬದಿಂದ ಒಂದು ವರ್ಷಕ್ಕೆ ಕನಿಷ್ಠ **20** ಮರಿಜೇನು ಕುಟುಂಬಗಳನ್ನು ಉತ್ಪಾದಿಸಲು ಅಗತ್ಯ ಕ್ರಮ ಕೈಗೊಳ್ಳುವುದು.

**10** ಕುಟುಂಬಗಳನ್ನೊಳಗೊಂಡ **10** ಜೇನು ಪೆಟ್ಟಿಗೆಗಳನ್ನು ಒಂದು ಘಟಕವನ್ನಾಗಿ ಪರಿಗಣಿಸಲಾಗಿದ್ದು, ಘಟಕವಾರು ನಿರ್ವಹಣೆಗೆ ಈ ಕೆಳಕಂಡಂತೆ ಅನುದಾನ ಒದಗಿಸಲಾಗಿದೆ.

**10 ಕುಟುಂಬಗಳ ಒಂದು ಘಟಕದ ನಿರ್ವಹಣೆಗೆ ಅನುದಾನ**

ಕ್ರ.ಸಂ	ವಿವರಗಳು	ಪ್ರಮಾಣ ಮತ್ತು ದರ	ಅನುದಾನ (ರೂ.ಗಳಲ್ಲಿ)
1	ಸಕ್ಕರೆ	10ಕೆ.ಜಿxರೂ.45x5 ತಿಂಗಳು	2500.00



2	ಕೃತಕ ಎರಿ ತಳಹದಿ(C.F.sheet)	1.50 ಕೆ.ಜಿ x ರೂ.1000	1500.00
3	ಇತರೆ ವೆಚ್ಚ		250.00
		ಒಟ್ಟು	4000.00

- ಸದರಿ ಮಧುವನಗಳಲ್ಲಿ ಉತ್ಪಾದಿಸಲಾದ ಮರಿಜೇನು ಕುಟುಂಬ / ಜೇನುತುಪ್ಪವನ್ನು ನಿಮ್ಮ ಹಂತದಲ್ಲಿಯೇ ವಿಲೇ ಮಾಡಿ ಬಂದ ಹಣವನ್ನು ಇಲಾಖೆಯ KSHDA ಖಾತೆಗೆ ಜಮಾ ಮಾಡುವುದು ಹಾಗೂ ಈ ಬಗ್ಗೆ ಪ್ರಗತಿ ವರದಿಯನ್ನು ಕೇಂದ್ರ ಕಛೇರಿಗೆ ಸಲ್ಲಿಸುವುದು.
- ಮರಿಜೇನು ಕುಟುಂಬದ ಬೆಲೆ ಈಗಾಗಲೇ ನಿರ್ಧರಿಸಲಾಗಿದ್ದು, ಪ್ರತಿ ಜೇನು ಕುಟುಂಬಕ್ಕೆ ಗರಿಷ್ಠ ರೂ.2000.00 ಹಾಗೂ ಪ್ರತಿ ಕೆ.ಜಿ ಜೇನುತುಪ್ಪಕ್ಕೆ ರೂ.250.00ಗಳನ್ನು ನಿಗದಿಪಡಿಸಲಾಗಿರುತ್ತದೆ. ಸದರಿ ದರದನ್ವಯ ನಿಮ್ಮ ಹಂತದಲ್ಲಿ ವಿಲೇ ಮಾಡತಕ್ಕದ್ದು.
- ಸದರಿ ಮಧುವನಗಳಲ್ಲಿ ಉತ್ಪಾದಿಸಿದ ಮರಿ ಜೇನು ಕುಟುಂಬಗಳನ್ನು ಇಲಾಖಾ ಯೋಜನೆಗಳಡಿ ಫಲಾನುಭವಿಗಳಿಗೆ ನೀಡಬಹುದಾಗಿರುತ್ತದೆ. ಇಂತಹ ಸಂದರ್ಭದಲ್ಲಿ ಇಲಾಖಾ ಸಹಾಯಧನದ ಮೊತ್ತವನ್ನು ಹೊರತುಪಡಿಸಿ ಫಲಾನುಭವಿಗಳ ಪಾಲಿನ ಮೊತ್ತವಾದ ರೂ.500/- (ಪ್ರತಿ ಕುಟುಂಬಕ್ಕೆ) ಗಳನ್ನು KSHDA ಖಾತೆಗೆ ಜಮಾ ಮಾಡುವುದು.
- ಇಲಾಖೆಯಿಂದ ಉತ್ಪಾದಿತ ಮರಿಜೇನು ಕುಟುಂಬಗಳನ್ನು ಪಡೆದ ಫಲಾನುಭವಿಗಳು ಕುಟುಂಬಗಳಿಗೆ ನಿಗದಿಪಡಿಸಿದ ಇಲಾಖಾ ಸಹಾಯಧನವನ್ನು ಪಡೆಯಲು ಅರ್ಹರಿರುವುದಿಲ್ಲ.
- ಪ್ರತಿ ಜೇನು ಕುಟುಂಬಕ್ಕೆ ತಲಾ 2 ಮರಿಜೇನು ಕುಟುಂಬ ಹಾಗೂ ಪ್ರತಿ ಜೇನುಕುಟುಂಬಕ್ಕೆ 5 ಕೆ.ಜಿ ಜೇನುತುಪ್ಪದ ಗುರಿಯನ್ನು ನಿಗದಿಪಡಿಸಲಾಗಿದೆ.
- ಸದರಿ ಮಧುವನಗಳ ನಿರ್ವಹಣೆಗೆ ಹೊರಗುತ್ತಿಗೆ ಆಧಾರದ ಮೇಲೆ ಸೇವಾ ಸರಬರಾಜುದಾರರನ್ನು ಒದಗಿಸಲಾಗಿರುತ್ತದೆ. ಮರಿಜೇನು/ ಜೇನುತುಪ್ಪ ಉತ್ಪಾದನೆಗೆ ಅವಶ್ಯವಿರುವ ತಾಂತ್ರಿಕ ಕೆಲಸಗಳನ್ನು ಸದರಿರವರಿಂದ ಮಾಡಿಸತಕ್ಕದ್ದು.

## 6. ಜೇನುಗಾರಿಕೆ ಅಭಿವೃದ್ಧಿಗಾಗಿ ಹೊರಗುತ್ತಿಗೆ ಆಧಾರದಲ್ಲಿ ಸೇವಾ ಸರಬರಾಜುದಾರರ ನೇಮಕ.

**ಉದ್ದೇಶ:** ಮಧುವನಗಳ ನಿರ್ವಹಣೆ, ಜೇನು ಕೃಷಿ ಕಾರ್ಯಕ್ರಮಗಳ ವಿಸ್ತರಣೆ ಮೂಲಕ ಜೇನು ಕೃಷಿ ಅಭಿವೃದ್ಧಿಗೆ ಪೂರಕವಾಗಿ ಕಾರ್ಯ ನಿರ್ವಹಿಸುವುದು.

ಜಿಲ್ಲೆಗಳಲ್ಲಿ ಮತ್ತು ತಾಲ್ಲೂಕುಗಳಲ್ಲಿ ಜೇನುಗಾರಿಕೆ ಅಭಿವೃದ್ಧಿ ಚಟುವಟಿಕೆಗಳನ್ನು ಯಶಸ್ವಿಯಾಗಿ ನಿರ್ವಹಿಸುವ ಸಲುವಾಗಿ ಜೇನುಕೃಷಿ ಸಿಬ್ಬಂದಿ ಲಭ್ಯವಿಲ್ಲದಿರುವ ಜಿಲ್ಲೆಗಳಲ್ಲಿ ಹೊರಗುತ್ತಿಗೆ ಆಧಾರದ ಮೇಲೆ ನಿರ್ದೇಶನಾಲಯದಿಂದ ಅನುಮೋದಿಸಿರುವ ಸಂಖ್ಯೆಯ ಸೇವಾ ಸರಬರಾಜುದಾರರನ್ನು ತೆಗೆದುಕೊಳ್ಳಲು ಅನುದಾನ ನಿಗದಿಪಡಿಸಲಾಗಿರುತ್ತದೆ. ಸದರಿ ಸೇವಾ ಸರಬರಾಜುದಾರರ ಸೇವೆಯನ್ನು ಅವಶ್ಯಕತೆ ಆಧಾರದ ಮೇಲೆ ಗರಿಷ್ಠ 9 ತಿಂಗಳ ಅವಧಿಗೆ ಪಡೆದುಕೊಳ್ಳುವುದು.

ಜಿಲ್ಲೆಯ ಜೇನುಗಾರಿಕೆ ಅಭಿವೃದ್ಧಿ ಕಾರ್ಯಗಳನ್ನು ಕೈಗೊಳ್ಳಲು ಮತ್ತು ಇಲಾಖೆಯ ಕ್ಷೇತ್ರ/ನರ್ಸರಿಗಳು/ಮಧುವನಗಳ ನಿರ್ವಹಣೆಗೆ ಸೇವಾ ಸರಬರಾಜುದಾರರ ಅಗತ್ಯವಿರುತ್ತದೆ. ಜೇನುಗಾರಿಕೆಯಲ್ಲಿ ನಿರತವಾಗಿರುವ ಜಿಲ್ಲೆಗಳಲ್ಲಿ ವಿಸ್ತರಣಾ ಸಿಬ್ಬಂದಿಯ ಕೊರತೆ ಇದ್ದು, ಕೊಡಗಿನ ಭಾಗಮಂಡಲದಲ್ಲಿ 3 ತಿಂಗಳು ವಿಶೇಷ ತರಬೇತಿ ಪಡೆದವರನ್ನು/ವೃತ್ತಿಪರ ಜೇನು ಕೃಷಿಕರು/ನಿವೃತ್ತ ಜೇನುಗಾರಿಕೆ ಸಿಬ್ಬಂದಿಯನ್ನು ಗುರುತಿಸಿ ಅಂತಹವರನ್ನು ಸೇವಾ ಸರಬರಾಜುದಾರರನ್ನಾಗಿ ಪಡೆಯಲು ಅನುಮತಿ ನೀಡಲಾಗಿರುತ್ತದೆ. ರಾಜ್ಯದಲ್ಲಿ ಜೇನುಗಾರಿಕೆ ಅಭಿವೃದ್ಧಿ ಕಾರ್ಯಗಳ ಅನುಷ್ಠಾನಕ್ಕೆ ಸದರಿ ಸಿಬ್ಬಂದಿ ಸೇವೆಯನ್ನು

ಪಡೆಯಲು ಕಾರ್ಯಕ್ರಮ ರೂಪಿಸಲಾಗಿದೆ. ಅದೇ ರೀತಿ ಭಾಗಮಂಡಲ ಜೇನುಗಾರಿಕೆ ತರಬೇತಿ ಕೇಂದ್ರದ ಚಟುವಟಿಕೆಗಳನ್ನು ನಿರ್ವಹಿಸುವ ಸಲುವಾಗಿ ಒಬ್ಬರು ನುರಿತ ಜೇನು ಕೃಷಿ ತಾಂತ್ರಿಕ ಸಹಾಯಕರನ್ನು ಸೇವಾ ಸರಬರಾಜುದಾರರನ್ನಾಗಿ ಹಾಗೂ ತರಬೇತಿ ಕೇಂದ್ರದ ಮತ್ತು ಮಧುವನದ ಕೆಲಸ ಕಾರ್ಯಗಳನ್ನು ನಿರ್ವಹಿಸುವ ಸಲುವಾಗಿ ದಿನಗೂಲಿ ಆಧಾರದ ಮೇಲೆ ಒಬ್ಬರು ಸೇವಕರನ್ನು ಪ್ರತಿ ದಿನಕ್ಕೆ ರೂ.200 ರಂತೆ ಪ್ರತಿ ಮಾಹೆಗೆ ಗರಿಷ್ಠ ರೂ.6000/- ಗಳಿಗೆ 12 ತಿಂಗಳ ಅವಧಿಗೆ ನೇಮಕ ಮಾಡಿಕೊಳ್ಳಲು ಅನುಮತಿಸಲಾಗಿದೆ. ಇವರಿಗೆ ಜೇನುಕೃಷಿಯ ಬಗ್ಗೆ ಮಾಹಿತಿ ಇರಬೇಕು.

ಹೊರಗುತ್ತಿಗೆಯಲ್ಲಿ ನೇಮಕವಾದ ಪ್ರತಿ ಸೇವಾ ಸರಬರಾಜುದಾರರನ್ನು 9 ತಿಂಗಳ ಅವಧಿಗೆ ನೇಮಿಸಿಕೊಳ್ಳಲಾಗುವುದು. ಪ್ರತ್ಯೇಕವಾಗಿ ಯಾವುದೇ ತರಹದ ತುಟ್ಟಿಭತ್ಯೆ ಹಾಗೂ ಪ್ರವಾಸ ಭತ್ಯೆಗಳನ್ನು ನೀಡುವುದಿಲ್ಲ.

### ಈ ರೀತಿ ನೇಮಕವಾದ ಸೇವಾ ಸರಬರಾಜುದಾರ ಸಿಬ್ಬಂದಿಯ ಕರ್ತವ್ಯಗಳು ಕೆಳಗಿನಂತಿರುತ್ತವೆ.

- ಜೇನುಗಾರಿಕೆ ವಿಸ್ತರಣಾ ಸಿಬ್ಬಂದಿಯ ಕೊರತೆ ಇರುವ ಜಿಲ್ಲೆಗಳಲ್ಲಿ ತಾಲ್ಲೂಕು ಕೇಂದ್ರದ ಹಿಸತೋನಿ ರವರ ಕಛೇರಿಯನ್ನು ಕೇಂದ್ರಸ್ಥಾನವಾಗಿ ಮಾಡಿಕೊಂಡು ಜೇನುಗಾರಿಕೆ ಕಾರ್ಯ ನಿರ್ವಹಿಸತಕ್ಕದ್ದು.
- ತಮ್ಮ ಕಾರ್ಯ ವ್ಯಾಪ್ತಿಯ ತಾಲ್ಲೂಕಿನ ಎಲ್ಲ ಗ್ರಾಮಗಳಿಗೂ ನಿಯಮಿತವಾಗಿ (periodically) ಭೇಟಿ ಮಾಡಿ ಅಲ್ಲಿನ ಎಲ್ಲಾ ಜೇನು ಕೃಷಿಕರಲ್ಲಿರುವ ಜೇನು ಪೆಟ್ಟಿಗೆಗಳನ್ನು ಪರಿಶೀಲಿಸಿ ಅವುಗಳ ಅಗತ್ಯವನ್ನು ಪೂರೈಸುವುದು ಹಾಗೂ ಜೇನುಕೃಷಿಕರಿಗೆ ಅದರ ಮಾಹಿತಿಯನ್ನು ನೀಡುವುದು.
- ಇಲಾಖೆಯ ಜೇನು ಆಧಾರಿತ ಯೋಜನೆಗಳಾದ NHM/ರಾಜ್ಯ/ಜಿಲ್ಲಾವಲಯ ಬಗ್ಗೆ ಆಸಕ್ತಿಗೆ ಸೂಕ್ತ ತಿಳುವಳಿಕೆ ನೀಡುವುದು.
- ಜೇನುಕೃಷಿಗೆ ಅನುಕೂಲವಾದ ಸಸ್ಯವರ್ಗಗಳಿರುವ ಸ್ಥಳಗಳನ್ನು ಗುರುತಿಸುವುದು ಹಾಗೂ ಅಲ್ಲಿ ಜೇನುಗಾರಿಕೆ ಅಭಿವೃದ್ಧಿಪಡಿಸಲು ಕ್ರಮ ವಹಿಸುವುದು.
- ಜೇನುಕೃಷಿಕರಿಗೆ ಅಗತ್ಯವಾದ ಜೇನುಪೆಟ್ಟಿಗೆ/ಜೇನುಕುಟುಂಬ/ಸಾಲ್ಯಂಡ್ ಹಾಗೂ ಇತರೆ ಜೇನು ಪರಿಕರಗಳನ್ನು ಒದಗಿಸಲು ನೆರವಾಗುವುದು.
- ತಮ್ಮ ಕಾರ್ಯವ್ಯಾಪ್ತಿಯ ತೋಟಗಾರಿಕೆ ಕ್ಷೇತ್ರ /ಮಧುವನಗಳಲ್ಲಿ ವರ್ಷದ ಎಲ್ಲಾ ಕಾಲವೂ ಕನಿಷ್ಠ 10 ಜೇನು ಕುಟುಂಬ ಇರುವಂತೆ ನೋಡಿಕೊಳ್ಳುವುದು.
- ಇಲಾಖೆಯಿಂದ ನೀಡಲಾಗಿರುವ ಜೇನುಕೃಷಿ ತರಬೇತಿಯು ಯಶಸ್ವಿಯಾಗಿ ಅರ್ಹ ಫಲಾನುಭವಿಗೆ ತಲುಪುವಂತೆ ನೋಡಿಕೊಳ್ಳತಕ್ಕದ್ದು.
- ಇಲಾಖೆಯಿಂದ ಕಾಲಕಾಲಕ್ಕೆ ನಿಗದಿಪಡಿಸುವ ಇತರೆ ಕಾರ್ಯಗಳನ್ನು ನಿರ್ವಹಿಸುವುದು.
- ಸದರಿ ಸಿಬ್ಬಂದಿ ಮೇಲೆ ತಿಳಿಸಿದ ಎಲ್ಲ ಕೆಲಸಗಳನ್ನು ಸರಿಯಾಗಿ ನಿರ್ವಹಿಸಿಕೊಂಡು ಹೋಗುವಂತೆ ಕ್ರಮ ವಹಿಸುವುದು ಆಯಾ ರೈತ ಸಂಪರ್ಕ ಕೇಂದ್ರದ ಸಹಾಯಕ ತೋಟಗಾರಿಕೆ ಅಧಿಕಾರಿಗಳ ಹಾಗೂ ಆಯಾ ಜಿಲ್ಲೆಯ ಹಿರಿಯ ಸಹಾಯಕ ತೋಟಗಾರಿಕೆ ನಿರ್ದೇಶಕರು (ಜಿ.ಪಂ) ರವರ ಕರ್ತವ್ಯವಾಗಿರುತ್ತದೆ.
- ಸೇವಾ ಸರಬರಾಜುದಾರರನ್ನು ( Service Providers) ಗುತ್ತಿಗೆ ಆಧಾರದ ಮೇಲೆ ಮಾನವ ಸಂಪನ್ಮೂಲ ಒದಗಿಸುವ ಸಂಸ್ಥೆಗಳ ಮೂಲಕ KTPP ನಿಯಮಾನುಸಾರ ಆಯ್ಕೆ ಮಾಡುವುದು. ಜಿಲ್ಲೆಯ ತೋಟಗಾರಿಕೆ ಉಪ ನಿರ್ದೇಶಕರು/ಹಿರಿಯ ಸಹಾಯಕ ತೋಟಗಾರಿಕೆ ನಿರ್ದೇಶಕರು ಮಧುವನ ಮತ್ತು ಜೇನು ಸಾಕಣೆ ಅಭಿವೃದ್ಧಿ ಯೋಜನೆಯಡಿ KTPP ನಿಯಮದ



ಪ್ರಕಾರ ಟೆಂಡರ್ ಕರೆದು ವಿಷಯ ತಜ್ಞರು ಮತ್ತು ರೈತ ಅನುವುಗಾರರನ್ನು ಆಯ್ಕೆಮಾಡಿಕೊಳ್ಳುವ ಮಾನವ ಸಂಪನ್ಮೂಲ ಒದಗಿಸುವ ಸಂಸ್ಥೆಗಳ ಮೂಲಕ ಸೇವಾ ಸರಬರಾಜುದಾರರನ್ನು (SP) ಆಯ್ಕೆ ಮಾಡಿಕೊಳ್ಳಬಹುದು.

- ಸೇವಾ ಸರಬರಾಜುದಾರರ (sp) ಸೇವಾ ಅವಧಿಯು ಗುತ್ತಿಗೆ ಆಧಾರದ ಮೇಲೆ ಆಯ್ಕೆ ಮಾಡಿಕೊಂಡ ದಿನಾಂಕದಿಂದ ಗರಿಷ್ಠ 9 ತಿಂಗಳು ಮಾತ್ರ ಇರುತ್ತದೆ.
- ಸೇವಾ ಸರಬರಾಜುದಾರರಿಗೆ ಪ್ರತಿ ಮಾಹೆಗೆ, ಪ್ರತಿ ಸಂಪನ್ಮೂಲ ವ್ಯಕ್ತಿಗೆ ಗರಿಷ್ಠ ರೂ 10,000/- ಗಳಂತೆ ಗೌರವಧನ/ ಪ್ರೋತ್ಸಾಹಧನ ನೀಡುವುದು, ಪ್ರತ್ಯೇಕವಾಗಿ ಯಾವುದೇ ತರಹದ ತುಟ್ಟಿ ಭತ್ಯೆ ಹಾಗೂ ಪ್ರವಾಸ ಭತ್ಯೆಗಳನ್ನು ನೀಡುವುದಿಲ್ಲ ಹಾಗೂ ಇದರಲ್ಲಿ ಎಲ್ಲಾ ರೀತಿಯ ತೆರಿಗೆ ಹಾಗೂ ಸೇವಾ ವೆಚ್ಚ ಸೇರಿರುತ್ತದೆ.
- ಟೆಂಡರ್ ನಲ್ಲಿ ಅನುಮೋದಿತ ಮಾನವ ಸಂಪನ್ಮೂಲ ಒದಗಿಸುವ ಸಂಸ್ಥೆಯು ಸೇವಾ ಸರಬರಾಜುದಾರರಿಗೆ ಟೆಂಡರ್ ನಲ್ಲಿ ನಮೂದಿಸಿರುವ ಅಂಶಗಳು ಹಾಗೂ ಗೌರವಧನಕ್ಕೆ ಸಂಬಂಧಿಸಿದ ಕಡಿತಗಳನ್ನು ನಮೂದಿಸಿ ಕರಾರು ಗುತ್ತಿಗೆ ಪತ್ರವನ್ನು (work contract letter) ನೀಡಬೇಕು.
- ಆಯಾ ತಾಲ್ಲೂಕು ಅನುಷ್ಠಾನ ಅಧಿಕಾರಿಗಳು ಮಾನವ ಸಂಪನ್ಮೂಲ ಒದಗಿಸುವವರು ಕಟಾವು ಮಾಡಿದ ಮೊತ್ತವನ್ನು ಸರ್ಕಾರಕ್ಕೆ ಜಮೆ ಮಾಡಿರುವ ಬಗ್ಗೆ ಹಾಗೂ ಸೇವಾ ಸರಬರಾಜುದಾರರಿಗೆ ಸಂಬಳ ಪಾವತಿಸಿದ ಬಗ್ಗೆ ದಾಖಲೆಗಳನ್ನು ಪ್ರತಿ ತಿಂಗಳು ಪಡೆದು ಪರಿಶೀಲಿಸುವುದು.

## 7. ಪ್ರಚಾರ/ಸಾಹಿತ್ಯ/ಶೈಕ್ಷಣಿಕ / ಅಧ್ಯಯನ ಪ್ರವಾಸ, ಉತ್ತೇಜನ ಚಟುವಟಿಕೆಗಳು ಹಾಗೂ

### ಆಡಳಿತಾತ್ಮಕ ವೆಚ್ಚಗಳು

**ಉದ್ದೇಶ:** ಜೇನು ಕೃಷಿಯ ಬಗ್ಗೆ ಹೆಚ್ಚಿನ ಪ್ರಚಾರ ನೀಡಲು ಅಗತ್ಯ ಪ್ರಚಾರ ಸಾಮಗ್ರಿಗಳನ್ನು ಮುದ್ರಿಸುವುದು, ಮಧುಮೇಳ ಹಾಗೂ ಮಧು ಮಹೋತ್ಸವಗಳನ್ನು ಏರ್ಪಡಿಸುವುದು, ಅಧ್ಯಯನ ಪ್ರವಾಸ ಏರ್ಪಡಿಸುವುದು ಹಾಗೂ ಆಡಳಿತಾತ್ಮಕ ವೆಚ್ಚಗಳನ್ನು (ನಿರ್ದೇಶನಾಲಯದ ಹಂತದಲ್ಲಿ ಒಬ್ಬರು ಕಂಪ್ಯೂಟರ್ ಆಪರೇಟರ್ ರವರ ಸೇವೆಯನ್ನು ಹೊರಗುತ್ತಿಗೆ ಆಧಾರದಲ್ಲಿ ಪಡೆದುಕೊಳ್ಳುವುದು) ಭರಿಸುವುದು.

- ಜೇನು ಕೃಷಿ ಯೋಜನೆ ಮತ್ತು ಜೇನು ಬೆಳೆಯ ವೈಶಿಷ್ಟ್ಯದ ಬಗ್ಗೆ ಪಠ್ಯವನ್ನು ಸಿದ್ಧಪಡಿಸಿ ಅನುಮೋದನೆ ಪಡೆದು ಅವಶ್ಯಕತೆಯಿರುವ ಕರಪತ್ರಗಳ ಸಂಖ್ಯೆಯನ್ನು ನಿರ್ಧರಿಸಿಕೊಂಡು ಅವುಗಳನ್ನು ಮುದ್ರಿಸಲು ಸೂಕ್ತ ಪಾರದರ್ಶಕತೆಯ ನಿಯಮಾವಳಿಗಳಿಗೆ ಒಳಪಟ್ಟಂತೆ ಮುದ್ರಿಸುವುದು.
- ಇಂತಹ ಕರಪತ್ರಗಳನ್ನು ಪ್ರಮುಖ ಕಛೇರಿಗಳಲ್ಲಿ, ರೈತ ಸಂಪರ್ಕ ಕೇಂದ್ರಗಳಲ್ಲಿ, ಪ್ರಗತಿಪರ ಜೇನುಕೃಷಿಕರ ಸಂಘಗಳು ಹಾಗೂ ಇಲಾಖಾ ಕಛೇರಿಗಳಲ್ಲಿ ಸಾಕಷ್ಟು ಸಂಖ್ಯೆಯಲ್ಲಿ ಲಭ್ಯಗೊಳಿಸುವುದು.
- ಇಂತಹ ಕರಪತ್ರಗಳನ್ನು, ಕಿರುಹೊತ್ತಿಗೆ, flex /banners ಅಥವಾ ಇನ್ನಿತರ ಪ್ರಚಾರ ಸಾಮಗ್ರಿಗಳನ್ನು ಜಿಲ್ಲೆಯಲ್ಲಿ ಕೃಷಿ ಮತ್ತು ತೋಟಗಾರಿಕೆಗೆ ಸಂಬಂಧಿಸಿದ ವಸ್ತು ಪ್ರದರ್ಶನ ಮತ್ತು ಕಾರ್ಯಾಗಾರಗಳಲ್ಲಿ ರೈತರಿಗೆ ಒದಗಿಸುವುದು.
- ಜೇನು ಕೃಷಿಕರಿಗೆ ಮತ್ತು ಇಲಾಖಾಧಿಕಾರಿಗಳಿಗೆ ಜೇನು ಕೃಷಿಯ ನೂತನ ಆವಿಷ್ಕಾರಗಳನ್ನು ವಿಚಾರ ವಿನಿಮಯಗಳು/ತರಬೇತಿಗಳ ಮೂಲಕ ಪರಿಚಯಿಸುವುದು ಹಾಗೂ ಜೇನು ಕೃಷಿಯ ಉಪಕರಣಗಳ ಮತ್ತು ಜೇನುತುಪ್ಪದ ಮೌಲ್ಯಗಳನ್ನು ಪ್ರದರ್ಶನ ಮತ್ತು ಮಾರಾಟಕ್ಕೆ ಮಧು ಮಹೋತ್ಸವ ಏರ್ಪಡಿಸುವ ಮೂಲಕ ವ್ಯವಸ್ಥೆಗೊಳಿಸುವುದು.
- ಜೇನು ಕೃಷಿಯ ಪ್ರಗತಿಪರ ರೈತರ ಸಂದರ್ಶನಗಳನ್ನು ಹಾಗೂ ಜೇನು ಉತ್ಪಾದಕತೆಯನ್ನು ಹಾಗೂ ರೈತ ಸಮೂಹದಲ್ಲಿ ಜೇನುಬೆಳೆ ಅಭಿವೃದ್ಧಿಯ ಸ್ಥಿರತೆಯನ್ನು ಮೂಡಿಸಲು ಸಾಕ್ಷ್ಯಚಿತ್ರಗಳನ್ನು ತಯಾರಿಸಿ ಕೇಬಲ್ ಟಿ.ವಿ/ದೂರದರ್ಶನ/ಆಕಾಶವಾಣಿಗಳಲ್ಲಿ ಪ್ರಚಾರ ಮಾಡಬಹುದಾಗಿದೆ. ಇತರೆ ಸಂಬಂಧಿತ ಕಾರ್ಯಕ್ರಮಗಳನ್ನು ಮಾಡಬಹುದಾಗಿರುತ್ತದೆ.
- ಸಂಬಂಧಪಟ್ಟ ಸಂಸ್ಥೆ/ ಜಾಹಿರಾತು ಏಜೆನ್ಸಿಗಳಿಗೆ ಕಡ್ಡಾಯವಾಗಿ ಇ.ಸಿ.ಎಸ್ ಮೂಲಕವೇ ಪಾವತಿಸತಕ್ಕದ್ದು.

## ಅಧ್ಯಯನ ಪ್ರವಾಸ (NHM) ಮಾರ್ಗಸೂಚಿಗಳಿಗೆ ಅನುಗುಣವಾಗಿ:

ರಾಜ್ಯದಲ್ಲಿ ಜೇನುಗಾರಿಕೆಯನ್ನು ಯಶಸ್ವಿಯಾಗಿ ನಿರ್ವಹಿಸುತ್ತಿರುವ ಜಿಲ್ಲೆಗಳಿಗೆ/ ಸ್ಥಳಗಳಿಗೆ ಪ್ರವಾಸ ಕಾರ್ಯಕ್ರಮ ಏರ್ಪಡಿಸಬೇಕಾಗಿರುತ್ತದೆ. ಮೊದಲಿಗೆ ಪ್ರವಾಸ ಕೈಗೊಳ್ಳುವ ಸ್ಥಳಗಳನ್ನು ಸಂಬಂಧಿಸಿದ ಉಪ ನಿರ್ದೇಶಕರು ಗುರುತಿಸಬೇಕು. (ಪ್ರತಿಯೊಂದು ಪ್ರವಾಸಕ್ಕೆ ಕನಿಷ್ಠ 45 ರಿಂದ 50 ಜನ ಜೇನು ಕೃಷಿಕರ ಗುಂಪು ಇರಬೇಕು).

- ಜೇನುಗಾರಿಕೆಯಲ್ಲಿ ನೂತನ ಆವಿಷ್ಕಾರಗಳು, ವಿವಿಧ ಜೇನು ತಳಿಗಳ ಸಾಕಣೆ, ಜೇನು ಸಂಸ್ಕರಣೆ ಇತ್ಯಾದಿಗಳ ಕುರಿತಂತೆ ಜ್ಞಾನಾರ್ಜನೆ ಮೂಡಿಸಲು ರೈತರನ್ನು ರಾಜ್ಯದಲ್ಲಿ ಪ್ರವಾಸ ಕರೆದೊಯ್ಯ ಬೇಕಾಗಿರುತ್ತದೆ.
- ರಾಜ್ಯದ ಒಳಗೆ ಕನಿಷ್ಠ 2 ರಿಂದ 5 ದಿವಸಗಳ ಪ್ರವಾಸ, ಪ್ರತಿ ರೈತರಿಗೆ ಗರಿಷ್ಠ ರೂ.1000/- ಗಳು ದಿನಕ್ಕೆ.
- ಪ್ರಸ್ತಾವನೆಯಲ್ಲಿ ಉದ್ದೇಶಿತ ಪ್ರವಾಸದ ದಿನಾಂಕಗಳು, ಉದ್ದೇಶಿತ ಪ್ರವಾಸದ ಸ್ಥಳಗಳ ವಿವರಗಳು, ಸಂಪನ್ಮೂಲ ವ್ಯಕ್ತಿಗಳು ಹಾಗೂ ಅವರ ದೂರವಾಣಿ ಸಂಖ್ಯೆ, ಆಯ್ಕೆ ಮಾಡಿದ ಸ್ಥಳಗಳಲ್ಲಿ ರೈತರಿಗೆ ಯಾವ ವಿಷಯದ ಬಗ್ಗೆ ಮಾಹಿತಿ ಪರಿಚಯಿಸಲಾಗುವುದು ಎಂಬ ಬಗ್ಗೆ ಮಾಹಿತಿ ನೀಡುವುದು.
- ಪ್ರಸ್ತಾವನೆಗೆ ಸಕ್ಷಮ ಪ್ರಾಧಿಕಾರದಿಂದ ಮಂಜೂರಾತಿ ಪಡೆದ ನಂತರ ಪ್ರವಾಸ ಕೈಗೊಳ್ಳಬೇಕಾಗಿರುತ್ತದೆ.
- ಪ್ರವಾಸಕ್ಕೆ ತೋಟಗಾರಿಕೆ ಉಪ ನಿರ್ದೇಶಕರು ನಿಯೋಜಿಸಿದ ಅಧಿಕಾರಿ ಉದ್ದೇಶಿತ ಸ್ಥಳಗಳಿಗೆ ಸಂಪನ್ಮೂಲ ವ್ಯಕ್ತಿಗಳಿಗೆ ಸಂಪರ್ಕಿಸಿ ಒಪ್ಪಿಗೆ ಪಡೆದು ಪ್ರವಾಸ ದಿನಾಂಕ ನಿಗದಿಪಡಿಸಬೇಕಾಗಿರುತ್ತದೆ.
- ಪ್ರವಾಸ ಸಮಯದಲ್ಲಿ ಭೇಟಿ ನೀಡುವ ಪ್ರತಿಯೊಂದು ಕ್ಷೇತ್ರದ ಛಾಯಾ ಚಿತ್ರಗಳನ್ನು ತೆಗೆದು ಕಛೇರಿಯಲ್ಲಿ ದಾಖಲಿಸಬೇಕಾಗುತ್ತದೆ.
- ಪ್ರವಾಸದ ನಂತರ ಪ್ರತಿಯೊಬ್ಬ ರೈತರ ಅನಿಸಿಕೆಗಳನ್ನು ಪ್ರವಾಸದ ಉಪಯುಕ್ತತೆ ಬಗ್ಗೆ ರೆಜಿಸ್ಟರ್ ನಲ್ಲಿ ದಾಖಲಿಸುವುದು ಅಗತ್ಯವಿರುತ್ತದೆ.

## V. ಅನುದಾನ ಮತ್ತು ಸಹಾಯಧನ:

- ರಾಜ್ಯ ಸರ್ಕಾರವು ಸದರಿ ಯೋಜನೆಯಡಿ 2021-22 ನೇ ಸಾಲಿಗೆ ರೂ.200.00 ಲಕ್ಷಗಳ ಅನುದಾನವನ್ನು ನಿಗದಿಪಡಿಸಿದೆ. ಸದರಿ ಯೋಜನೆಯಡಿ ರಾಜ್ಯ ಸರ್ಕಾರದಿಂದ ಶೇ.100 ರಷ್ಟು ಅನುದಾನ ಬಿಡುಗಡೆ ಮಾಡಲಾಗುವುದು.
- ರಾಜ್ಯ ಸರ್ಕಾರದಿಂದ ಬಿಡುಗಡೆಯಾಗುವ ಅನುದಾನವನ್ನು ಜಿ.ಪಂ ಗಳಿಗೆ ಬಿಡುಗಡೆ ಮಾಡಲಾಗುವುದು. ಈ ರೀತಿ ಜಿಲ್ಲೆಗೆ ಬಿಡುಗಡೆಯಾಗುವ ಅನುದಾನವನ್ನು ತಾಲ್ಲೂಕಿನ ಹಿರಿಯ ಸಹಾಯಕ ತೋಟಗಾರಿಕೆ ನಿರ್ದೇಶಕರು / ತೋಟಗಾರಿಕೆ ಉಪ ನಿರ್ದೇಶಕರು(ಜಿಪಂ) ರವರ ಮೇಲುಸಹಿಯೊಂದಿಗೆ ಫಲಾನುಭವಿಗೆ DBT ಮುಖಾಂತರ ನೇರವಾಗಿ ಬ್ಯಾಂಕ್ ಖಾತೆಗೆ ಜಮೆ ಮಾಡುವುದು. ಅನುದಾನವನ್ನು ಮಾರ್ಗಸೂಚಿ ಪ್ರಕಾರ ತೋಟಗಾರಿಕೆ ಉಪ ನಿರ್ದೇಶಕರು ಯೋಜನೆಯ ಅನುಷ್ಠಾನಕ್ಕೆ ಬಳಕೆ ಮಾಡುವುದು.
- ಈ ಯೋಜನೆಯಡಿ ಜೇನುಪೆಟ್ಟಿಗೆ, ಕುಟುಂಬ ಹಾಗೂ ಸ್ಟ್ಯಾಂಡ್ ಗಳ ಖರೀದಿಗೆ ಸಾಮಾನ್ಯ ರೈತರು ಶೇ.75 ರಷ್ಟು ಹಾಗೂ ಪರಿಶಿಷ್ಟ ಜಾತಿ ಮತ್ತು ಪರಿಶಿಷ್ಟ ವರ್ಗದ ಫಲಾನುಭವಿಗಳು ಶೇ.90 ರಷ್ಟು ಸಹಾಯಧನಕ್ಕೆ ಅರ್ಹರುತ್ತಾರೆ.

## VI. ಫಲಾನುಭವಿಗಳ ಅರ್ಹತೆ:

1. ಫಲಾನುಭವಿಗಳು ರೈತರಾಗಿದ್ದು ಜಮೀನು ಅವರ ಹೆಸರಿನಲ್ಲಿರಬೇಕು. ಜಂಟಿ ಖಾತೆಯಾಗಿದ್ದಲ್ಲಿ ಇತರೆ ಖಾತೆದಾರರ ಒಪ್ಪಿಗೆ ಪತ್ರ ಪಡೆದಿರಬೇಕು. ತಂದೆ ಅಥವಾ ತಾಯಿಯ ಹೆಸರಿನಲ್ಲಿ ಜಮೀನಿದ್ದು, ಅವರು ಮರಣ ಹೊಂದಿದ್ದಲ್ಲಿ ಮಾತ್ರ ಗ್ರಾಮ ಲೆಕ್ಕಿಗರಿಂದ ದೃಢೀಕರಿಸಿ, ಕುಟುಂಬದ ಇತರೆ ಸದಸ್ಯರ ಒಪ್ಪಿಗೆ ಪಡೆದು ತಮ್ಮ ಹೆಸರಿನಲ್ಲಿ ಅರ್ಜಿ ಸಲ್ಲಿಸುವುದು.
2. ಮಹಿಳೆಯ ಹೆಸರಿನಲ್ಲಿ ಖಾತೆ ಹೊಂದಿದ್ದು, ಕುಟುಂಬದ ಇತರೆ ಪುರುಷ ಸದಸ್ಯರ ಹೆಸರಿನಲ್ಲಿ ಅರ್ಜಿ ಸಲ್ಲಿಸಿದ್ದಲ್ಲಿ ಯಾವುದೇ ಕಾರಣಕ್ಕೂ ಮಾನ್ಯ ಮಾಡಬಾರದು. ಮಹಿಳೆಯರ ಹೆಸರಿನಲ್ಲಿಯೇ ಅರ್ಜಿ ಸಲ್ಲಿಸುವುದನ್ನು ಉತ್ತೇಜಿಸಬೇಕು.
3. ಫಲಾನುಭವಿಗಳು ತೋಟಗಾರಿಕೆ ಬೆಳೆಗಳನ್ನು ಬೆಳೆಯುವ ರೈತರಾಗಿರಬೇಕು ಅಥವಾ ತೋಟಗಾರಿಕೆ ಬೆಳೆ ಬೆಳೆಯುವ ಆಸಕ್ತಿ ಹೊಂದಿರಬೇಕು.
4. ಜಮೀನು ರಹಿತ ಗ್ರಾಮೀಣ ಪ್ರದೇಶದ ಹಾಗೂ ನಗರ/ಪಟ್ಟಣ ಪ್ರದೇಶದ ಫಲಾನುಭವಿಗಳು ವಿಳಾಸ ದೃಢೀಕರಣ ಪತ್ರ ನೀಡಿ ಸೌಲಭ್ಯ ಪಡೆಯತಕ್ಕದ್ದು.
5. ಪರಿಶಿಷ್ಟ ಜಾತಿಯವರಿಗೆ (SC) ಒಟ್ಟು ಅನುದಾನ ಕನಿಷ್ಠ ಶೇ.17.15 ರಷ್ಟು / ಪರಿಶಿಷ್ಟ ಪಂಗಡದವರಿಗೆ (ST) ಒಟ್ಟು ಅನುದಾನದ ಕನಿಷ್ಠ ಶೇ.6.95 ರಷ್ಟು ಮಾತ್ರ ಮೀಸಲಿಡಬೇಕು. ಮಹಿಳೆಯರಿಗೆ ಕನಿಷ್ಠ ಶೇ.33, ಅಲ್ಪ ಸಂಖ್ಯಾತರಿಗೆ ಶೇ.5 ಮತ್ತು ಅಂಗವಿಕಲರಿಗೆ ಶೇ.3 ರಷ್ಟು ಅನುದಾನವನ್ನು ತಪ್ಪದೆ ಮೀಸಲಿಡಬೇಕು.
6. ಫಲಾನುಭವಿಯು ಅರ್ಜಿಯಲ್ಲಿ ಕೋರಿರುವ ಸಹಾಯಧನವನ್ನು ಘಟಕವಾರು ವಿವರಗಳನ್ನು ಕಡ್ಡಾಯವಾಗಿ ಮಾರ್ಗಸೂಚಿಯಲ್ಲಿ ನಿಗದಿಪಡಿಸಿದಂತೆ ಅಥವಾ ಅದಕ್ಕೆ ಅನುಗುಣವಾಗಿ ಲೆಕ್ಕ ಹಾಕಿ ಸಹಾಯಧನವನ್ನು ವಿತರಿಸುವುದು.
7. ಫಲಾನುಭವಿಯು ಸಂಬಂಧಿಸಿದ ಘಟಕಕ್ಕೆ ಸಹಾಯಧನವನ್ನು ಈ ಮೊದಲು ಜೇನುಕೃಷಿಯ ಯಾವುದೇ ಯೋಜನೆ/ ಕಾರ್ಯಕ್ರಮದಡಿ ಪಡೆದಿದ್ದಲ್ಲಿ ಮತ್ತೊಮ್ಮೆ ಸದರಿ ಯೋಜನೆಯಡಿ ಸಹಾಯಧನ ಪಡೆಯಲು ಅರ್ಹಿರುವುದಿಲ್ಲ.

## VII. ಅರ್ಜಿ ಸಲ್ಲಿಸುವ ವಿಧಾನ, ಅರ್ಜಿ ಪರಿಶೀಲನೆ ಮತ್ತು ಫಲಾನುಭವಿಗಳ ಆಯ್ಕೆ

1. ಜಿಲ್ಲೆಯ ತೋಟಗಾರಿಕೆ ಉಪ ನಿರ್ದೇಶಕರು(ಜಿಪಂ) ರವರು ಯೋಜನೆಯ ಮಾರ್ಗಸೂಚಿ ಪ್ರಕಾರ ಅರ್ಹ ರೈತರಿಂದ ಅರ್ಜಿಗಳನ್ನು ಆಹ್ವಾನಿಸಲು ಜಿಲ್ಲೆಗೆ ನಿಗದಿಪಡಿಸಿರುವ ಗುರಿಯ ಮಿತಿಯಲ್ಲಿ ಪ್ರಕಟಣೆಯಲ್ಲಿ ಸ್ಥಳೀಯ ಪತ್ರಿಕೆಗಳ ಮುಖಾಂತರವಾಗಿ ಹಾಗೂ ಕಛೇರಿಗಳ ಸೂಚನಾ ಫಲಕದಲ್ಲಿ ಪ್ರದರ್ಶಿಸುವ ಮೂಲಕ ಹೆಚ್ಚಿನ ಪ್ರಚಾರ ನೀಡಿ ಅರ್ಹ ಫಲಾನುಭವಿಗಳಿಂದ ಅರ್ಜಿಗಳನ್ನು ಆಹ್ವಾನಿಸುವುದು.
2. ಅಧಿಸೂಚನೆಯಲ್ಲಿ ಕಡ್ಡಾಯವಾಗಿ ಫಲಾನುಭವಿಗಳ ಅರ್ಹತೆ, ಆಯ್ಕೆಯ ಮಾನದಂಡಗಳು, ಸಲ್ಲಿಸಬೇಕಾದ ದಾಖಲಾತಿಗಳು, ಅರ್ಜಿಯನ್ನು ಸಲ್ಲಿಸಲು ಕೊನೆಯ ದಿನಾಂಕ, ಜಿಲ್ಲೆಗೆ ನಿಗದಿಪಡಿಸಿದ ಗುರಿ ಮತ್ತು ನಿಗದಿಪಡಿಸಿದ ಗುರಿಗಿಂತ ಹೆಚ್ಚಿನ ಅರ್ಜಿಗಳು ಸ್ವೀಕರಿಸಿದಲ್ಲಿ ಅನುಸರಿಸುವ ವಿಧಾನದ ಬಗ್ಗೆ ಸ್ಪಷ್ಟವಾಗಿ ಮಾಹಿತಿ ಇರತಕ್ಕದ್ದು.
3. ಆಸಕ್ತಿಯುಳ್ಳ ರೈತರು ಅರ್ಜಿಯನ್ನು (ಅರ್ಜಿ ನಮೂನೆ ಅನುಬಂಧ-1 ರಲ್ಲಿ ಒದಗಿಸಿದೆ). ಮೊದಲಿಗೆ ಈ ಕೆಳಕಂಡ ದಾಖಲಾತಿಗಳೊಂದಿಗೆ ತಾಲ್ಲೂಕು ಹಿರತೋನಿ ಕಛೇರಿಗೆ ಸಲ್ಲಿಸುವುದು.
  - a. ನಿಗದಿತ ನಮೂನೆಯಲ್ಲಿ ಫಲಾನುಭವಿಯು ಭಾವಚಿತ್ರ ಹಾಗೂ ಫಲಾನುಭವಿ ಭರ್ತಿ ಮಾಡಿ ಸಹಿ ಮಾಡಿದ ಅರ್ಜಿ (ದ್ವಿಪ್ರತಿಯಲ್ಲಿ).
  - b. ಮತದಾರರ ಗುರುತಿನ ಚೀಟಿ, ಆಧಾರ್ ಚೀಟಿ ಹಾಗೂ ಮೊಬೈಲ್ ಸಂಖ್ಯೆ.
  - c. ಪಹಣಿ (RTC) (ಅಗತ್ಯವಿದ್ದಲ್ಲಿ).
  - d. ಜಮೀನುರಹಿತ ಜೇನು ಕೃಷಿ ಆಸಕ್ತ ಫಲಾನುಭವಿಗಳು ವಿಳಾಸ ದೃಢೀಕರಣ ನೀಡಬೇಕು.
  - e. ರೈತರ ಬ್ಯಾಂಕ್ ಖಾತೆಯುಳ್ಳ ಪಾಸ್ ಪುಸ್ತಕದ ಚೆರಾಕ್ಸ್ ಪ್ರತಿ ನೀಡತಕ್ಕದ್ದು.

ಈ ಎಲ್ಲಾ ದಾಖಲಾತಿಗಳನ್ನು ಇಲಾಖೆಯ ರೈತ ಸಂಪರ್ಕ ಕೇಂದ್ರದ ಅಧಿಕಾರಿಗಳು/ ಜೇನು ಕೃಷಿ ಸಿಬ್ಬಂದಿ/ಸೇವಾಸರಬರಾಜುದಾರರು ಸಂಬಂಧಪಟ್ಟ ತಾಲ್ಲೂಕಿನ ಹಿ.ಸ.ತೋ.ನಿ ರವರಿಗೆ ಸಲ್ಲಿಸತಕ್ಕದ್ದು.

4. ಇಲಾಖೆಯಲ್ಲಿ ಕಾರ್ಯ ನಿರ್ವಹಿಸುತ್ತಿರುವ ರೈತ ಸಂಪರ್ಕ ಕೇಂದ್ರದ ಅಧಿಕಾರಿಗಳು/ ಜೇನುಕೃಷಿ ಸಿಬ್ಬಂದಿ / ಸೇವಾ ಸರಬರಾಜುದಾರರು ಫಲಾನುಭವಿಗಳೊಂದಿಗೆ ತಾಕುಗಳನ್ನು ಪರಿಶೀಲಿಸಿ ಅಗತ್ಯವಾದ ಜೇನು ಪೆಟ್ಟಿಗೆ /ಕುಟುಂಬ/ಸಾಪ್ಲಂಡ್ ಗಳ ಬಗ್ಗೆ/ ಮಧುವನ ನಿರ್ಮಾಣದ ಬಗ್ಗೆ ಸೂಕ್ತ ಶಿಫಾರಸ್ಸು ಮಾಡಿ ಅನುಷ್ಠಾನದ ವಿವರ ಹಾಗೂ ಫಲಾನುಭವಿಗಳ ಸಮೇತ ಫೋಟೋ ತೆಗೆದು, ಫೋಟೋ ಹಾಗೂ ವರದಿಯನ್ನು ಹಿಸತೋನಿ ದೃಢೀಕರಣದೊಂದಿಗೆ ತೋಟಗಾರಿಕೆ ಉಪ ನಿರ್ದೇಶಕರು (ಜಿಪಂ) ರವರಿಗೆ ಸಲ್ಲಿಸುವುದು (5 ದಿನಗಳೊಳಗಾಗಿ)
5. ರೈತರು ಸಲ್ಲಿಸುವ ಪ್ರತಿಯೊಂದು ಸಹಾಯಧನ ಅರ್ಜಿ ಮತ್ತು ದಾಖಲಾತಿಗಳನ್ನು ನಿಗದಿತ ದಿನಾಂಕದೊಂದಿಗೆ ಕಡ್ಡಾಯವಾಗಿ ವ್ಯಾಟ್ ಸಂಖ್ಯೆ/ ಮಾರಾಟ ತೆರಿಗೆ ಸಂಖ್ಯೆ ನಮೂದಿಸಿರುವ ಬಿಲ್ ನೊಂದಿಗೆ ಸಲ್ಲಿಸುವುದು.
6. ಪ್ರತಿ ಅರ್ಜಿಯನ್ನು ಕಾರ್ಯ ನಿರ್ವಹಿಸುವ ರೈತ ಸಂಪರ್ಕ ಕೇಂದ್ರದ ಅಧಿಕಾರಿಗಳು/ ಜೇನುಕೃಷಿ ಸಿಬ್ಬಂದಿ/ ಸೇವಾ ಸರಬರಾಜುದಾರರು ಕಡ್ಡಾಯವಾಗಿ (ಶೇ.100 ರಷ್ಟು) ತಾಕು ಪರಿಶೀಲನೆ ನಡೆಸಬೇಕು.
7. ಈ ರೀತಿ ಪರಿಶೀಲಿಸಿದ ತಾಕುಗಳ ಪೈಕಿ ಕನಿಷ್ಠ ಶೇ.50 ರಷ್ಟು ತಾಕುಗಳನ್ನು ತಾಲ್ಲೂಕು ಹಿಸತೋನಿ ರವರು ಪರಿಶೀಲಿಸಬೇಕು. ಜೇನುಕೃಷಿ ಸಿಬ್ಬಂದಿಗಳು ನಡೆಸಿರುವ ಪರಿಶೀಲನೆಯಲ್ಲಿ ಯಾವುದಾದರೂ ನ್ಯೂನತೆಗಳಿದ್ದರೆ ಅರ್ಜಿಯನ್ನು ತಿರಸ್ಕರಿಸುವುದಲ್ಲದೇ ಅವರನ್ನೇ ನೇರ ಜವಾಬ್ದಾರನ್ನಾಗಿ ಮಾಡುವುದು.
8. ಜಿಲ್ಲೆಯ ತೋಟಗಾರಿಕೆ(ಜಿಪಂ) ರವರು ಶೇ.10 ರಷ್ಟು ತಾಕುಗಳ ಪರಿಶೀಲನೆ ಕಡ್ಡಾಯವಾಗಿ ಮಾಡುವುದು. ಹಿಸತೋನಿರವರು ಪರಿಶೀಲಿಸಿದ ಅರ್ಜಿಗಳನ್ನು ಯಾವುದಾದರೂ ನ್ಯೂನತೆಗಳಿದ್ದರೆ ಹಿಸತೋನಿರವರನ್ನು ಜವಾಬ್ದಾರನ್ನಾಗಿ ಮಾಡಿ ನಿರ್ದೇಶನಾಲಯಕ್ಕೆ ವರದಿ ಸಲ್ಲಿಸುವುದು.
9. ರೈತರು ಬೆಳೆಯನ್ನು ಪಹಣಿಯಲ್ಲಿ ನಮೂದಿಸದೇ ಇರುವ ಪಕ್ಷದಲ್ಲಿ ಇಲಾಖೆಯಲ್ಲಿ ಕಾರ್ಯ ನಿರ್ವಹಿಸುತ್ತಿರುವ ರೈತ ಸಂಪರ್ಕ ಕೇಂದ್ರದ ಅಧಿಕಾರಿಗಳು/ ಜೇನು ಕೃಷಿ ಸಿಬ್ಬಂದಿ/ ಸೇವಾ ಸರಬರಾಜುದಾರರು ಬೆಳೆಯನ್ನು ದೃಢೀಕರಿಸಿದ ಅರ್ಜಿಗಳನ್ನು ಸಹಾಯಧನ ಲೆಕ್ಕಾಚಾರ ಮಾಡಲು ಪರಿಗಣಿಸುವುದು.

### VIII. ತಾಂತ್ರಿಕ ಪರಿಶೀಲನಾ ಕ್ರಮಗಳು :-

ತಾಕು ಪರಿಶೀಲನೆ ಸಮಯದಲ್ಲಿ ಅನುಷ್ಠಾನಾಧಿಕಾರಿಗಳು ಈ ಕೆಳಕಂಡ ಅಂಶಗಳನ್ನು ಕಡ್ಡಾಯವಾಗಿ ಪರಿಶೀಲಿಸತಕ್ಕದ್ದು.

1. ಜೇನು ಕೃಷಿ ಸಿಬ್ಬಂದಿಯು ಫಲಾನುಭವಿಗಳು ಜೇನು ಕುಟುಂಬಗಳನ್ನಿಡಲು ಆಯ್ಕೆ ಮಾಡಿಕೊಂಡಿರುವ ಸ್ಥಳಗಳ 2 ಕಿ.ಮಿ ವ್ಯಾಪ್ತಿಯಲ್ಲಿ ಜೇನು ಕೃಷಿಗೆ ಅನುಗುಣವಾದ ಪರಾಗ ಮತ್ತು ಪುಷ್ಪ ರಸ ಯಥೇಚ್ಛವಾಗಿ ಲಭ್ಯವಿರುವುದನ್ನು ಖಾತ್ರಿ ಪಡೆಸಿಕೊಳ್ಳುವುದು.
2. ಜೇನುಕುಟುಂಬಗಳಿಗೆ ಸಮೀಪದಲ್ಲಿ ಶತ್ರುಗಳ ಕಾಟ ಇಲ್ಲದಿರುವುದನ್ನು ದೃಢೀಕರಿಸಿಕೊಂಡು ಅಗತ್ಯ ನಿವಾರಣಾ ಕ್ರಮಗಳ ಬಗ್ಗೆ ಸೂಕ್ತ ಮಾಹಿತಿಯನ್ನು ನೀಡುವುದು.
3. ಫಲಾನುಭವಿಯು ISI-A ಮಾದರಿಯ ಕಾಡುಮರದಿಂದ ಮಾಡಿದ ಹಾಗೂ ತೇಗ /ಹೊನ್ನೆ/ ಮತ್ತಿ ಮರದ 8 ಚೌಕಪಟ್ಟುಗಳುಳ್ಳ ಜೇನು ಸಂಸಾರ ಕೋಣೆಯುಳ್ಳ ಜೇನು ಪೆಟ್ಟಿಗೆಗಳನ್ನು ಮಾತ್ರ ಖರೀದಿಸಿರುವ ಬಗ್ಗೆ ಹಾಗೂ ಪ್ರತಿ ಜೇನು ಕುಟುಂಬದಲ್ಲಿನುಮಾರು 4 ಫೇಂ ಗಳಷ್ಟು ಕೆಲಸಗಾರ ಜೇನು ದುಂಬಿಗಳು ಹಾಗೂ ಒಂದು ಪರಿಪಕ್ವವಾದ ರಾಣಿ ಜೇನುದುಂಬಿ ಕಡ್ಡಾಯವಾಗಿ ಇರುವ ಬಗ್ಗೆ ಖಾತ್ರಿ ಪಡೆಸಿಕೊಳ್ಳುವುದು.
4. ಜೇನು ಕುಟುಂಬಕ್ಕೆ ಅಗತ್ಯವಾದ ನೀರು/ನೆರಳು/ಅವಶ್ಯಕತೆಗಳು ಎಲ್ಲಾ ಕಾಲದಲ್ಲೂ ಸಿಗುವಂತೆ ಇರುವ ಬಗ್ಗೆ ಖಾತ್ರಿ ಪಡೆಸಿಕೊಳ್ಳುವುದು.

5. ಜೇನು ಕೃಷಿ ಸಿಬ್ಬಂದಿ/ ಸೇವಾ ಸರಬರಾಜುದಾರರು ಫಲಾನುಭವಿಗಳ ತಾಕುಗಳಿಗೆ ನಿಯಮಿತವಾಗಿ ತಪ್ಪದೇ ಭೇಟಿ ನೀಡಿ ಅಗತ್ಯ ತಾಂತ್ರಿಕ ಮಾಹಿತಿಗಳನ್ನು ನೀಡುವುದು ಹಾಗೂ ಈ ಬಗ್ಗೆ ತಪ್ಪದೇ ತಮ್ಮ ದಿನಚರಿಯಲ್ಲಿ ನಮೂದಿಸುವುದು.
6. ಉಪ ನಿರ್ದೇಶಕರು ಮೇಲ್ಕಂಡ ದಾಖಲಾತಿಗಳನ್ನು ಪರಿಶೀಲಿಸಿ ನಿರ್ದೇಶನಾಲಯದ ಅನುಮೋದನೆ ಅವಶ್ಯಕತೆ ಇಲ್ಲದಿದ್ದಲ್ಲಿ ತಮ್ಮ ಹಂತದಲ್ಲಿ ಕಡ್ಡಾಯವಾಗಿ 10 ದಿನದ ಒಳಗೆ ಅನುಮೋದನೆ ನೀಡತಕ್ಕದ್ದು.

#### **IX. ನಿರ್ದೇಶನಾಲಯದ ಅನುಮೋದನೆ:**

- ನಿರ್ದೇಶನಾಲಯದ ಅನುಮೋದನೆ ಅವಶ್ಯಕತೆ ಇದ್ದಲ್ಲಿ ಅಗತ್ಯ ದಾಖಲಾತಿಗಳನ್ನು ಕಡ್ಡಾಯವಾಗಿ ಪರಿಶೀಲಿಸಿ ಅರ್ಹತೆ ಇದ್ದಲ್ಲಿ ಮಾತ್ರ ಪ್ರತಿಯೊಂದು ದಾಖಲಾತಿಗಳನ್ನು ದೃಢೀಕರಿಸಿ ನಿರ್ದೇಶನಾಲಯಕ್ಕೆ ಸಲ್ಲಿಸುವುದು.
- ಯಾವುದಾದರೂ ಜಿಲ್ಲೆಗಳಿಂದ ಅರ್ಹತೆ ಹೊಂದಿಲ್ಲದ, ನಿಗದಿಪಡಿಸಿದ ಸಮಯದ ನಂತರ ವಿಳಂಬವಾಗಿ ಅಥವಾ ಅಪೂರ್ಣವಾದ ಪ್ರಸ್ತಾವನೆಗಳನ್ನು ಸಲ್ಲಿಸಿದಲ್ಲಿ ಸಂಬಂಧಪಟ್ಟ ತೋಟಗಾರಿಕೆ ಉಪ ನಿರ್ದೇಶಕರು ಮತ್ತು ಸಂಬಂಧಪಟ್ಟ ಕೇಂದ್ರ ಕಛೇರಿ ಸಹಾಯಕರ ವಿರುದ್ಧ ಶಿಸ್ತು ಕ್ರಮ ತೆಗೆದುಕೊಳ್ಳಲಾಗುವುದು.

#### **X. ಸಹಾಯಧನ ವಿತರಣೆ:**

ಜಿಲ್ಲೆಯ ತೋಟಗಾರಿಕೆ (ಜಿಪಂ) ರವರು ಎಲ್ಲಾ ದಾಖಲೆಗಳನ್ನು ಹಾಗೂ ಹಿಸತೋನಿ ನೀಡಿರುವ ಅನುಷ್ಠಾನದ ವರದಿಯನ್ನು ಪರಿಶೀಲಿಸಿದ ನಂತರ ಕೆಲಸವು ತೃಪ್ತಿಕರವಾಗಿದ್ದಲ್ಲಿ ಮಾತ್ರ ಸಹಾಯಧನದ ಮೊತ್ತವನ್ನು ಈ ಕೆಳಕಂಡ ಯಾವುದಾದರೂ ಒಂದು ವಿಧಾನದಲ್ಲಿ ಬಿಡುಗಡೆ ಮಾಡುವುದು.

1. ಘಟಕದ ಅಳವಡಿಕೆಯ ಪೂರ್ಣ ವೆಚ್ಚವನ್ನು ರೈತ ಫಲಾನುಭವಿಯು ಭರಿಸಿದ್ದಲ್ಲಿ ಸಹಾಯಧನ ಮೊತ್ತವನ್ನು ಫಲಾನುಭವಿಯು ಖಾತೆಗೆ ನೇರವಾಗಿ DBT ಮುಖಾಂತರ ಜಮಾ ಮಾಡುವುದು.
2. ಫಲಾನುಭವಿಯು ಯಾವುದಾದರೂ ಬ್ಯಾಂಕ್ ನಿಂದ ಸಾಲ ಪಡೆದಿದ್ದಲ್ಲಿ ಸಹಾಯಧನ ಮೊತ್ತವನ್ನು ಸಂಬಂಧಿಸಿದ ಸಾಲದ ಖಾತೆಗೆ ಜಮಾ ಮಾಡುವುದು.

#### **XI. ಅನುಷ್ಠಾನ ವೇಳಾ ಪಟ್ಟಿ:**

1. ಯೋಜನೆಗೆ ನಿಗದಿಪಡಿಸಿದ ಅನುಷ್ಠಾನ ವೇಳಾಪಟ್ಟಿಯಂತೆ ಮತ್ತು MPIC ಅನುಸಾರ ಅನುಷ್ಠಾನಗೊಳಿಸತಕ್ಕದ್ದು.
2. ಫಲಾನುಭವಿ ತಮ್ಮ ಕ್ಷೇತ್ರದಲ್ಲಿ ಯೋಜನೆಯನ್ನು ಅನುಷ್ಠಾನಗೊಳಿಸಿದ 30 ದಿನಗಳ ಒಳಗಾಗಿ ಸಹಾಯಧನವನ್ನು ಫಲಾನುಭವಿ ಖಾತೆ/ ಸಾಲದ ಖಾತೆಗೆ ಜಮಾ ಮಾಡತಕ್ಕದ್ದು. ಈ ಬಗ್ಗೆ ಸಂಬಂಧಿಸಿದ ಹಿಸತೋನಿ ಹಾಗೂ ತೋಟಗಾರಿಕೆ (ಜಿಪಂ) ರವರು ವೈಯಕ್ತಿಕವಾಗಿ ಜವಾಬ್ದಾರಾಗಿರುತ್ತಾರೆ.
3. ಜುಲೈ 2021 ನೇ ಮಾಹೆಯ ಒಳಗಾಗಿ ಸೇವಾ ಸರಬರಾಜುದಾರರನ್ನು ನೇಮಕಗೊಳಿಸುವ ಕಾರ್ಯ ಮುಕ್ತಾಯವಾಗಿರಬೇಕು.
4. ಸೆಪ್ಟೆಂಬರ್, 2021 ರ ಮಾಹೆಯ ಒಳಗಾಗಿ ಅಗತ್ಯವಾದ ಜೇನುಪೆಟ್ಟಿಗೆ ಹಾಗೂ ಜೇನು ಉಪಕರಣಗಳನ್ನು ಖರೀದಿಸತಕ್ಕದ್ದು.
5. ಅಕ್ಟೋಬರ್ 2021 ರ ಮಾಹೆಯಲ್ಲಿ ಎಲ್ಲಾ ಜೇನುಪೆಟ್ಟಿಗೆಗಳಿಗೆ ಜೇನುಕುಟುಂಬಗಳನ್ನು ಸೇರಿಸತಕ್ಕದ್ದು ಮತ್ತು ಮಧುವನಗಳ ಅಭಿವೃದ್ಧಿಕಾರ್ಯ ಪೂರ್ಣಗೊಳಿಸುವುದು.
6. ಎಲ್ಲಾ ತರಬೇತಿಗಳನ್ನು ನವೆಂಬರ್ 2021 ನೇ ಮಾಹೆಯ ಒಳಗೆ ಪೂರ್ಣಗೊಳಿಸತಕ್ಕದ್ದು.

7. ಜನವರಿ ಮತ್ತು ಫೆಬ್ರವರಿ 2022 ನೇ ಮಾಹೆಯಲ್ಲಿ ಮಧುಮೇಳ/ ಮಧು ಮಹೋತ್ಸವ ಆಯೋಜಿಸುವುದು, ಸಹಾಯಧನ ನೀಡುವ ಕಾರ್ಯಕ್ರಮಗಳನ್ನು ಪೂರ್ಣಗೊಳಿಸತಕ್ಕದ್ದು.
8. ಮಾರ್ಚ್ 2022 ರ 2ನೇ ವಾರದೊಳಗಾಗಿ ನೀಡಲಾಗಿರುವ ಗುರಿಯನ್ನು ಪೂರ್ಣವಾಗಿ ಸಾಧಿಸತಕ್ಕದ್ದು.

## **XII. ಅನುಬಂಧಗಳು:**

1. ಅರ್ಜಿ ನಮೂನೆ-1.
2. ಕಬ್ಬಿಣದ ಸ್ಟ್ಯಾಂಡ್ ಅಳತೆಯ ವಿವರ.
3. ಜೇನು ಪೆಟ್ಟಿಗೆಗಳ ಯೋಜನೆವಾರು ಕೋಡಿಫಿಕೇಷನ್ ವಿವರ.
4. ಮಧುವನಗಳ ನಿರ್ಮಾಣಕ್ಕೆ ನಿಗದಿಪಡಿಸಿದ ವೆಚ್ಚದ ವಿವರ.
5. ಜಿಲ್ಲಾವಾರು ಪಡೆಯುವ ಸೇವಾ ಸರಬರಾಜುದಾರರ ವಿವರ.

## **XIII. ಆರ್ಥಿಕ ಪ್ರತ್ಯಾಯೋಜನೆ (Delegation of Power):**

ಈ ಯೋಜನೆಯ ರಾಜ್ಯವಲಯ ಯೋಜನೆಯಾಗಿರುತ್ತದೆ. ಈ ಯೋಜನೆಯ ಅನುದಾನವನ್ನು ಲೆಕ್ಕ ಶೀರ್ಷಿಕೆ:2851-00-200-0-01 ಅಡಿ ಬಿಡುಗಡೆಯಾದ ಅನುದಾನವನ್ನು ನಿಯಮಾನುಸಾರ ಸಾದಿಲ್ವಾರು ಬಿಲ್ಲು ಮತ್ತು ಮಂಜೂರಾತಿಗಳೊಡನೆ ಖಜಾನೆ ಮೂಲಕ ಡ್ರಾ ಮಾಡಿಕೊಳ್ಳುವುದು. ಮಂಜೂರಾತಿ ನೀಡಲು ಸರ್ಕಾರದ ಆದೇಶ ಸಂಖ್ಯೆ: ಎಫ್.ಡಿ-2 ಟಿಎಫ್ ಪಿ 2010, ದಿ: 30.04.2010 ರ ಕ್ರಮ ಸಂಖ್ಯೆ 11 ರ ಅನ್ವಯ ಪ್ರದತ್ತವಾದ ಆರ್ಥಿಕ ಪ್ರತ್ಯಾಧಿಕಾರವನ್ನು ಅನುಸರಿಸುವುದು ಹಾಗೂ ಮಾರ್ಗಸೂಚಿಯಂತೆ ಮಂಜೂರು ಮಾಡಲು ತೋಳುನಿ(ಜಿಪಂ) ರವರು ಸಕ್ಷಮ ಪ್ರಾಧಿಕಾರಿಯಾಗಿರುತ್ತಾರೆ.

## **VIX. Reporting and documentation (ವರದಿ ಮಾಡುವುದು ಮತ್ತು ದಾಖಲೆ ನಿರ್ವಹಿಸುವುದು).**

1. ಪ್ರತಿ ಮಾಹೆಯ ಪ್ರಗತಿ ವರದಿಯನ್ನು ಇ-ಮೇಲ್ ಮೂಲಕ ತಿಂಗಳ 3 ನೇ ದಿನಾಂಕದ ಒಳಗಾಗಿ ತಪ್ಪದೇ ಸಲ್ಲಿಸುವುದು.
2. ಅಂತಿಮ ಪ್ರಗತಿ ವರದಿ, ಯಶೋಗಾಥೆಗಳು ಮತ್ತು ಯೋಜನೆಯ ಅನುಷ್ಠಾನದಿಂದ ಆಗುವ ಪ್ರಯೋಜನಗಳನ್ನು (ಲಿಖಿತ, ದೃಶ್ಯ ಮತ್ತು ಶ್ರವಣ) ಸಾಫ್ಟ್ ಕಾಪಿ ಮತ್ತು ಹಾರ್ಡ್ ಕಾಪಿಯೊಂದಿಗೆ ನಿರ್ದೇಶನಾಲಯಕ್ಕೆ ಸಲ್ಲಿಸುವುದು.

ನಿರ್ದೇಶಕರು



2021-22 ನೇ ಸಾಲಿನ ಮಧುವನ ಮತ್ತು ಜೇನುಸಾಕಣೆ ಅಭಿವೃದ್ಧಿ ಯೋಜನೆ ಅನುಷ್ಠಾನದ ಪರಿಷ್ಕೃತ  
ಮಾರ್ಗಸೂಚಿಗಳು

I.ಯೋಜನೆಯ ಹೆಸರು: ಮಧುವನ ಮತ್ತು ಜೇನುಸಾಕಣೆ ಅಭಿವೃದ್ಧಿ ಯೋಜನೆ ರಾಜ್ಯವಲಯ (ಎಸ್-19)  
ಲೆಕ್ಕ ಶೀರ್ಷಿಕೆ: 2851-00-200-0-01 (ಯೋಜನೆ)

2. ಜೇನು ಪೆಟ್ಟಿಗೆ, ಜೇನು ಕುಟುಂಬ ಹಾಗೂ ಸ್ಯಾಂಡ್ ಖರೀದಿಗೆ ಹಾಗೂ ಖಾಸಗಿ ಮಧುವನಗಳ  
ಸ್ಥಾಪನೆಗೆ ಸಹಾಯಧನ ವಿತರಣೆ.

ಉದ್ದೇಶ: ರೈತರಿಗೆ/ ಆಸಕ್ತರಿಗೆ ಜೇನು ಪೆಟ್ಟಿಗೆ, ಕುಟುಂಬ ಹಾಗೂ ಸ್ಯಾಂಡ್ ಗಳನ್ನು ನೀಡಿ ಆದಾಯ ಹೆಚ್ಚಿಸಿಕೊಳ್ಳಲು  
ನೆರವಾಗುವುದು ಹಾಗೂ ತೋಟಗಾರಿಕೆ ಮತ್ತು ಕೃಷಿ ಬೆಳೆಗಳ ಉತ್ಪಾದನೆ /ಉತ್ಪಾದಕತೆ ಹೆಚ್ಚಿಸುವುದು ಹಾಗೂ ಖಾಸಗಿ  
ಮಧುವನ ಸ್ಥಾಪನೆಯು ಉತ್ತಮ ಗುಣಮಟ್ಟದ ಜೇನು ಕುಟುಂಬಗಳನ್ನು ಉತ್ಪಾದಿಸಿ ವಿತರಿಸುವುದು ಈ ಕಾರ್ಯಕ್ರಮದ  
ಉದ್ದೇಶವಾಗಿರುತ್ತದೆ.

- ಜೇನು ಪೆಟ್ಟಿಗೆ, ಜೇನು ಕುಟುಂಬ ಹಾಗೂ ಸ್ಯಾಂಡ್ ಹಾಗೂ ಖಾಸಗಿ ಮಧುವನಗಳ ಪರಿಕರಗಳನ್ನು ಸರಬರಾಜು ಮಾಡಲು  
ತೋಟಗಾರಿಕೆ ಇಲಾಖೆಯಿಂದ ಅನುಮೋದಿಸಲ್ಪಟ್ಟಿರುವ ಸರಬರಾಜುದಾರರನ್ನು ಮಾತ್ರ ಪರಿಗಣಿಸತಕ್ಕದ್ದು. (ಯಾವುದೇ  
ಕಾರಣಕ್ಕೂ ಇತರೆ ಇಲಾಖೆ ಅನುಮೋದಿತ ಸರಬರಾಜುದಾರರು ಅಥವಾ ಖಾಸಗಿ ಸರಬರಾಜುದಾರರನ್ನು  
ಪರಿಗಣಿಸತಕ್ಕದ್ದಲ್ಲ)
- ಅರ್ಹ ಫಲಾನುಭವಿಗಳು ತೋಟಗಾರಿಕೆ ಇಲಾಖೆಯಿಂದ ಅನುಮತಿ ಪತ್ರ ಪಡೆದು ಜೇನು ಪೆಟ್ಟಿಗೆ , ಜೇನುಕುಟುಂಬ ಹಾಗೂ  
ಸ್ಯಾಂಡ್ ಮತ್ತು ಖಾಸಗಿ ಮಧುವನಗಳ ಪರಿಕರಗಳನ್ನು ಸರಬರಾಜು ಮಾಡಲು ಇಲಾಖೆಯಿಂದ  
ಅನುಮೋದಿಸಲ್ಪಟ್ಟಿರುವ ಸರಬರಾಜುದಾರರ ಖಾತೆಗೆ ಖರೀದಿಸುವ ಪರಿಕರಗಳ ಮೊತ್ತವನ್ನು ಫಲಾನುಭವಿಯ  
ಖಾತೆಯಿಂದ NEFT/RTGS ಮುಖಾಂತರ ಮಾತ್ರ ಪಾವತಿಸಬೇಕು. (ಯಾವುದೇ ಕಾರಣಕ್ಕೂ ನಗದು, (cash)/ಚೆಕ್  
(cheque)/ಡಿಡಿ (DD) ಮುಖಾಂತರ ಪಾವತಿ ಪರಿಗಣಿಸತಕ್ಕದ್ದಲ್ಲ)

- ಸಹಾಯಧನ ಪಡೆಯಲು ಇಲಾಖೆಗೆ ಅರ್ಜಿ ಸಲ್ಲಿಸುವಾಗ ಅರ್ಜಿಯ ಜೊತೆಗೆ ಫಲಾನುಭವಿಯ ಪಾಲಿನ ಮೊತ್ತವನ್ನು ಫಲಾನುಭವಿಯ ಖಾತೆಯಿಂದ ಅನುಮೋದಿಸಲ್ಪಟ್ಟಿರುವ ಸರಬರಾಜುದಾರರ ಖಾತೆಗೆ NEFT/RTGS ಮುಖಾಂತರ ಪಾವತಿಸಿರುವ ರಶೀದಿ ಹಾಗೂ ಫಲಾನುಭವಿ ಪಾಲಿನ ಮೊತ್ತವನ್ನು ಅನುಮೋದಿತ ಸರಬರಾಜು ಸಂಸ್ಥೆಗೆ ಪಾವತಿಸಿರುವ ಬಗ್ಗೆ ಸರಬರಾಜು ಸಂಸ್ಥೆಯಿಂದ ದೃಢೀಕರಣ ಪತ್ರ ಪಡೆದು, ದೃಢೀಕರಣ ಪತ್ರವನ್ನು ಅರ್ಜಿಯೊಂದಿಗೆ ಲಗತ್ತಿಸಿ ಸಹಾಯಧನಕ್ಕೆ ಅರ್ಜಿ ಸಲ್ಲಿಸುವುದು. ಅಂತಹ ಫಲಾನುಭವಿಗಳ ಬ್ಯಾಂಕ್ ಖಾತೆಗೆ ನೇರವಾಗಿ ಸರ್ಕಾರವು ಸಹಾಯಧನದ ಮೊತ್ತವನ್ನು ಜಮೆ ಮಾಡುವುದು.
- ಅನುಮೋದಿತ ಸರಬರಾಜುದಾರರಿಂದ ಖರೀದಿಸಿದ ಜೇನು ಪೆಟ್ಟಿಗೆ, ಜೇನುಕುಟುಂಬ ಹಾಗೂ ಸ್ಯಾಂಡ್ ಮತ್ತು ಖಾಸಗಿ ಮಧುವನಗಳ ಪರಿಕರಗಳಿಗೆ, ಫಲಾನುಭವಿ ಪಾಲಿನ ಮೊತ್ತವನ್ನು ಫಲಾನುಭವಿಯ ಖಾತೆಯಿಂದ ಅನುಮೋದಿತ ಸರಬರಾಜು ಸಂಸ್ಥೆಗಳಿಗೆ NEFT/RTGS ಮುಖಾಂತರ ಪಾವತಿಸದಿದ್ದಲ್ಲಿ, ಸಂಬಂಧಿತ ಫಲಾನುಭವಿಯು ಖರೀದಿಸಿರುವ ಪರಿಕರಗಳ ಸಹಾಯಧನ ಮೊತ್ತವನ್ನು ಮಾತ್ರ ಸರಬರಾಜುದಾರರ ಖಾತೆಗೆ ಜಮೆ ಮಾಡಲು ಫಲಾನುಭವಿಯಿಂದ ಒಪ್ಪಿಗೆ ಪತ್ರವನ್ನು ಪಡೆದು, ಅಂತಹ ಸರಬರಾಜುದಾರರ ಬ್ಯಾಂಕ್ ಖಾತೆಗೆ ನೇರವಾಗಿ ಸರ್ಕಾರವು ಸಹಾಯಧನದ ಮೊತ್ತವನ್ನು ಜಮಾ ಮಾಡುವುದು.
- ಫಲಾನುಭವಿಯು ಯಾವುದಾದರೂ ಬ್ಯಾಂಕ್ ನಿಂದ ಸಾಲ ಪಡೆದಿದ್ದಲ್ಲಿ ಸಹಾಯಧನ ಮೊತ್ತವನ್ನು ಸಂಬಂಧಿಸಿದ ಸಾಲದ ಖಾತೆಗೆ ಜಮಾ ಮಾಡುವುದು. (ಇತರೆ ಯಾವುದೇ ರೀತಿಯ ಸಾಲಗಳಿಗೆ ಸರಿದೂಗಿಸಬಾರದು.
- ಮೇಲೆ ತಿಳಿಸಿರುವ ಅಂಶಗಳು ಸದರಿ ಯೋಜನೆಯ ಎಲ್ಲಾ ಚಟುವಟಿಕೆಗಳ ಸಹಾಯಧನ ವಿತರಣೆಗೆ ಅನ್ವಯಿಸುವುದು.

## **XI. ಅನುಷ್ಠಾನ ವೇಳಾ ಪಟ್ಟಿ:**

- ಫಲಾನುಭವಿ ತಮ್ಮ ಕ್ಷೇತ್ರದಲ್ಲಿ ಯೋಜನೆಯನ್ನು ಅನುಷ್ಠಾನಗೊಳಿಸಿದ 30 ದಿನಗಳ ಒಳಗಾಗಿ ಸಹಾಯಧನವನ್ನು ಫಲಾನುಭವಿ ಖಾತೆ/ಸರಬರಾಜುದಾರರ ಬ್ಯಾಂಕ್ ಖಾತೆಗೆ/ಸಾಲದ ಖಾತೆಗೆ ಜಮೆ ಮಾಡತಕ್ಕದ್ದು. ಈ ಬಗ್ಗೆ ಸಂಬಂಧಿಸಿದ ಹಿಸತೋನಿ ಹಾಗೂ ತೋಳುನಿ, (ಜಿ.ಪಂ) ರವರು ವೈಯಕ್ತಿಕವಾಗಿ ಜವಾಬ್ದಾರಾಗುತ್ತಾರೆ.
- ಮಾರ್ಚ್-2022ರ 2ನೇ ವಾರದೊಳಗೆ ಅಗತ್ಯವಾದ ಈ ಕೆಳಕಂಡ ಗುರಿಯನ್ನು ಪೂರ್ಣವಾಗಿ ಸಾಧಿಸತಕ್ಕದ್ದು.
  - ಜೇನು ಪೆಟ್ಟಿಗೆ ಹಾಗೂ ಉಪಕರಣಗಳನ್ನು ಖರೀದಿಸುವುದು.
  - ಎಲ್ಲಾ ಜೇನುಪೆಟ್ಟಿಗೆಗಳಿಗೆ ಜೇನುಕುಟುಂಬಗಳನ್ನು ಸೇರಿಸುವುದು ಮತ್ತು ಮಧುವನಗಳ ಅಭಿವೃದ್ಧಿ ಕಾರ್ಯ ಪೂರ್ಣಗೊಳಿಸುವುದು.
  - ಎಲ್ಲಾ ತರಬೇತಿಗಳನ್ನು ಪೂರ್ಣಗೊಳಿಸುವುದು.
  - ಮಧುಮೇಳ/ ಮಧು ಮಹೋತ್ಸವ ಆಯೋಜಿಸುವುದು, ಸಹಾಯಧನ ನೀಡುವ ಇತರೆ ಎಲ್ಲಾ ಕಾರ್ಯಕ್ರಮಗಳನ್ನು ಪೂರ್ಣಗೊಳಿಸುವುದು.

